

# విషయ సూచిక

పరాపూజ స్తోత్రమ్	...	...	...	౧౧౩
శ్రీ రామకృష్ణ వచనామృతము—‘మ.’	...	...	...	౧౧౪
శ్రీ శారదాస్తోత్రరత్నాని—శ్రీ జీవకాండ నారాయణశాస్త్రి	...	...	...	౧౧౫
శ్రీధరాచార్యస్వామి	...	...	...	౧౧౬
ఆధ్యాత్మిక సాధన విధానము—శ్రీ ఆత్మానంద	...	...	...	౧౨౦
శ్రీ వివేకానంద సంభాషణలు—అనువాదకుడు: శ్రీ పిన్నింటి సుబ్బారావు	...	...	...	౧౨౨
గౌరిమా—శ్రీ కృష్ణారామకృష్ణారావు, బి.ఏ.	...	...	...	౧౨౭
శ్రీ తురీయానంద లేఖావళి	...	...	...	౧౨౯
భగవద్భక్తి—శ్రీ డా. వేంకట అప్పలనాయుడు	...	...	...	౧౩౧
శ్రీ వాసుదేవ మననము—శ్రీ మాచిరాజు శ్రీరామకృష్ణ	...	...	...	౧౩౩
లక్ష్మ్యసిద్ధి	...	...	...	౧౩౬
గ్రంథసమీక్ష	...	...	...	౧౩౯

## శ్రీ రామకృష్ణ ప్రభ

చందాదారులకు

౧. పత్రిక ప్రతిమాసము 20-వ తేదీన వెలువరింపబడును. ఒక వారము, పదిరోజులు చూచి ప్రతి మీకు అందకపోయినయెడల ఉత్తరము వ్రాయుడు.

౨. సంవత్సర చందా రూ. 3 లు మాత్రమే. జనవరి నెల నుండిగాని జూలై నెల నుండిగాని చందాదారులకు జేరవచ్చును. ఇతర మాసములలో జేరదలచు వారికి జనవరి నెల నుండిగాని జూలై నెల నుండిగాని సంచికలు చేర్చిపంపబడును. విడిప్రతి రూ. ౦—౬—౦ లు. హిగిన్ బాదంపేట స్టాల్ లోగాని, మీ పత్రిక ఏకెంటును గాని అడుగుడు.

౩. ఉత్తర ప్రత్యుత్తరములు వీలైనంతవఱకు ఇంగ్లీషున వ్రాయుచు మీ చందాదారు సంఖ్య నుదాహరింపుడు. ఉత్తరములను “మేనేజరు, శ్రీరామకృష్ణ ప్రభ” అను చిరునామాతో వ్రాయుడు.

౪. చిరునామాయగు ఎట్టిమాద్యుగినినను 10-వ తారీఖునకు ముంగుగా మా కార్యాలయమునకు వెలుపవలయును. లేనిచో, పత్రిక పూర్వపు చిరునామాకే పంపబడును.

### వ్యాసకర్తలకు

౧. కేవలము నైతిక ధార్మిక వైజ్ఞానిక విషయకములైన వ్యాసములేకాక, సాహిత్యమునకును కవిత్వమునకును సంబంధించిన ఏ వ్యాసములైనను బంపవచ్చును. సులభ సుందరమగు గ్రాంథిక భాషలో వ్రాయవలయును.

౨. వ్యాసములు అచ్చులో నూడు పుటలకు మించరాదు. ప్రతి నెల మొదటి తేదీకి వ్యాసములు మాకు అందవలెను.

౩. వ్యాసములను, విమర్శకుల బంపు గ్రంథములను, వినియోగముగ బంపెడి పత్రికలను “సంపాదకుడు, శ్రీరామకృష్ణ ప్రభ శ్రీరామకృష్ణ మిషన్ స్టాడంట్స్ హోమ్, మెలాపూరు, చెన్నపురి” అను చిరునామాకు వ్రాసి పంపవలెను.

౪. వ్యాసము తిరుగఁ బంపబడవలయుననుచో దీని పోస్టేజి చేర్చి పంపవలయును.







# శ్రీరామకృష్ణ ప్రభ

సంపుటము ౯ } ౧౯౫౨ - నవంబరు : : సంక్షన - కార్తీకము } సంచిక ౫

## ప రా పూ జ స్తో త్ర మ్

జ గ ద్గు రు శ్రీ మ చ్చం క రా చా ర్యు ల వా రు

- శ్లో. పూర్ణస్యా వాహనం కుత్ర సర్వాధారస్య చాననమ్ ।  
స్వచ్ఛస్య పాద్యమర్ఘ్యంచ శుద్ధస్యాచ మనంకుతః ॥౧॥
- శ్లో. నిర్మలస్య కుతఃస్నానం వత్త్రం విశ్వో దరస్యచ ।  
నిరాలంబి సోపవీతం పుష్పం నిర్వాసనస్యచ ॥౨॥
- శ్లో. నిర్లేపస్య కుతో గంధో రమ్యస్యాభరణం కుతః ।  
నిత్యతృప్తస్య నై వేద్యం తాంబూలంచ కుతో విభోః ॥౩॥
- శ్లో. ప్రదక్షిణా హ్యనంతస్య చాద్యయస్య కుతోనతిః ।  
వేదవాక్యైరవేద్యస్య కుతః స్తోత్రం విధీయతే ॥౪॥
- శ్లో. స్వయం ప్రకాశమానస్య కుతో నీరాజనం విభోః ।  
అంతర్పహిశ్చ పూర్ణస్య కథ ముద్వాసనం భవేత్ ॥౫॥
- శ్లో. ఏవమేవ పరాపూజా సర్వావస్థాసు సర్వదా ।  
ఏకబుద్ధ్యాతు దేవేశే విధేయా బ్రహ్మవిత్తమైః ॥౬॥



# శ్రీ రామకృష్ణ వచనామృతము — 'మ.'

దక్షిణేశ్వర దేవాలయమున అంతరంగభక్తులతో గురురూపి శ్రీ రామకృష్ణుడు

ఆదివారము, 16 డిసెంబరు 1883,

మార్గశీర్ష బహుళ ద్వితీయ.

శ్రీ రామకృష్ణులవారు ముఖర్జీని జూచి యిట్లు పలుక నారంభించిరి: 'సీవు ధనికుడ వయినను భగవంతుని బిలుచుచుంటివి. ఇది చాల మంచిది. భగవద్గీతయందు యోగ భ్రష్టులే ధనికులై జన్మింతురని చెప్పబడి యున్నది.'

ముఖర్జీ :—(తన స్నేహితులవైపు తిరిగి నవ్వుచు) 'శుచీనాం శ్రమతాం కేహే యోగ భ్రష్టోఽభిజాయతే.'

శ్రీరామ :—భగవానుడు తలంచినచో జ్ఞానులను సంసారమునందుంచగలడు, ఆయన యిచ్చవలననేకదా జీవము, జగత్తు - సమస్త మును సృష్టింపబడినది.

ముఖర్జీ :—(నవ్వుచు) ఆయనకు ఇచ్చ యేమిటి? ఏదయిన కొదవ యున్నదా?

రామ :—అందలి తప్పేమి? జలము స్థిరమయినను జలమే, తరంగములతో నున్నను జలమే.

పాము చుట్ట చుట్టుకొనియున్నను పామే అట్లుగాక తిర్యగ్గతియందున్నను పామే. యజ

మాని ఊరకనే కూర్చున్నప్పుడే వ్యక్తియో. పనిచేయుచున్నప్పుడును అత డా వ్యక్తియే యగును. జీవము, జగత్తు—వీని నెట్లు త్యజం పగలవు? అట్లు చేసినచో భారము తగ్గిపోవును. మారేడుపండునందలి గింజలు, తొక్కు— ఇవన్నియు తీసినచో ఆ ఫలముయొక్క సంపూర్ణమైన తూనిక మనకు లభింపదు.

బ్రహ్మము నిర్లిప్తము. గాలిలో సుగంధము దుర్గంధము రెండును గలవు. కాని వాయువు నిర్లిప్తము. బ్రహ్మము, శక్తి—ఇవి రెండును అభేదములు. ఆద్యాశక్తియే జీవజగత్తుగా పరిణమించినది.

ముఖర్జీ :—పురుషుడు ఏల యోగభ్రష్టుడు కావలయును?

శ్రీ రామకృష్ణ గురుదేవు డీ విషయమున ఒక పాటయందలి కొన్ని చరణములను ప్రమాణముగ పాడి చాలించిరి. వాని భావము :

తల్లి గర్భమున యోగమునం దుంటిని. భూమిమీద బడి మన్ను దింటిని. రాత్రియందు నాభినూత్రము ఖండింపబడినది, మాయా సూత్రము నెట్లు ఖండించుట?

కామకాంచనములే మాయ. ఈ రెంటిని మనస్సునుండి తొలగించినచో యోగము కలు

గును. ఆత్మ—పరమాత్మ అయస్కాంతము, జీవాత్మ సూది. భగవంతుడు తనవైపున కాక ప్రించినచో అదియే యోగము. కాని సూది యందు మన్నున్నచో అయమును కాంత మాకర్షింపదు. మట్టిని పూర్ణముగా తొలగించినచో ఆకర్షించును. కామకాంచనములే ఈ మృత్తిక. దీనిని శుద్ధముచేయవలయును.

ముఖర్షి:—శుద్ధముచేయు టెట్లు?

శ్రీరామ :—భగవంతుని వ్యాకులముతో పిలిచినచో ఆకర్షి రీ మట్టిని కడిగివేయును. అట్లు పరిశుద్ధముకాగనే అయస్కాంత మీ సూదిని తనవైపున కాకర్షించుకొనును. అంతట యోగము స్వయముగనే కలుగును.

ముఖర్షి:—ఎంతటి చక్కని మాటలు!

శ్రీరామ :—భగవంతునికొఱకు నీవు విలపించినచో తప్పక ఆయన దర్శనము లభించును; సమాధి కలుగును. యోగము సిద్ధి పొందినచో సమాధి కలుగును. భగవద్దర్శమే విలపించినచో కుంభకము తనంతట తానే కలుగును. అటుతర్వాత సమాధి.

మరియొకటి ధ్యానమార్గము. సహస్రారమున శివుడు విశేషరూపమున నున్నాడు. ఆయనను ధ్యానింపవలయును. శరీరము కుండవంటిది. మనోబుద్ధులు జలము. సచ్చిదానందుడను సూర్యుడీ జలమున ప్రతిబింబించుచున్నాడు. ఈ సూర్యప్రతిబింబమును ధ్యానించుచున్నచో సూర్యుడే మనయందు దయగల్గి దర్శనమొసగును.

కాని సంసారియగువాడు సదా సాధుసంగము చేయవలయును. వానికి సాధుసంగ

మత్యంతావశ్యకము. అది అందరకును ఆవశ్యకమే. సన్న్యాసులకు సయితము అది ఆవశ్యకమే. అయినను సంసారులకే యది ఎక్కువగా కావలయును. ఈ వ్యాధి యుండనేయున్నది—కామకాంచనములలో సర్వదా పడియుండవలయునుగదా!

ముఖర్షి:—చిత్తము. ఈ వ్యాధి యుండనేయున్నది.

శ్రీరామ :—సమస్తమును ఆయన కప్పజెప్పుము. ఆయన యిష్టానుసారము చేయుగాక! నీవు పిల్లికూనవలె కేవలము భగవంతుని వ్యాకులముతో పిలుచుచుండుము. తల్లి పిల్లి ఎక్కడ తన్నుచునో పిల్లకు జెలియదు. ఒకపుడు పడకపై నను మరియొకపుడు పొయిలో పలను నుంచవచ్చును.

ముఖర్షి:—భగవద్గీతాది శాస్త్రముల పఠించుట శ్రేయస్కరము.

శ్రీరామ :—ఊరక చదువుట వలనను వినుటవలనను ప్రయోజనమేమి? ఎండలో పాలునుగూర్చి వినియున్నార. అనేకులుచూచియున్నారు. కాని కొందఱే త్రాగియున్నారు. భగవానుని దర్శింపవచ్చును; ఆయనతో ముఖాముఖిగా మాట్లాడవచ్చును. ప్రవర్తత భక్తుని ప్రథమావస్థ. అపుడు శాస్త్రపఠనము చేయును, శాస్త్రములను వినును. పిదప అతడు సాధకుడగును. ఆస్థితియందు భగవానుని బిలుచును. ధ్యానము చేయును. భగవన్నామ గుణకీర్తనము గావించును. అటుపిమ్మట సిద్ధుడగును. అపు డీశ్వరుని బుద్ధిపూర్వకముగా గ్రహించును. ఇతడు భగవద్దర్శనమునుబొందినవాడు. తర్వాతి స్థితి సిద్ధులలో సిద్ధుడు. అది

చైతన్యదేవుని అవస్థపండిది. అతడు ఒకపుడు వాత్సల్యభావముతో నుండును. మరియొకపుడు మధురభావముతో నుండును.

‘మ.’, రాఖాల్, ట్రాటు, యోగి మున్నగువారు దేవదుర్లభమగు భగవత్తత్త్వమును ముగ్ధులై నినుచుండిరి.

ముఖర్జీ వెళ్ళుటకు సిద్ధపడి శ్రీ రామకృష్ణ గురుదేవునకు సమస్కరించి నిలుచుకొనియుండెను. శ్రీ రామకృష్ణులవారుగూడ ఆతని సమ్యానార్థమువలె లేచినట్లు లేచి నిలిచిరి.

ముఖర్జీ :—(నవ్వుచు) మీ రేల లేచుచున్నారు?

శ్రీరామ :—(నవ్వుచు) లేచిన నేమి? కూర్చున్న నేమి? ఇందేమి తప్పు? జలము సీరమయినను చలితమయినను జలమేకదా! పెనుగాలిలో బడిన ఆకు గాలి యిష్టానుసారము కొట్టుకొనిపోబడును. నేను యంత్రమను. భగవానుడు యంత్రి.

ముఖర్జీ వెల్లిపోయెను. ‘మ.’ ఇట్లు తలపోయ నారంభించెను : ‘వేదాంతదర్శనానుసారికి సమస్తమును స్వప్నతల్యము. అయినను జీవము, జగత్తు, నేను—ఇవన్నియు మిథ్యలా?’ ‘మ.’ కొంతగా వేదాంతగ్రంథముల జదివెనుండెను. అదియునుగాక అస్తప్తమగు వేదాంతము ప్రతిధ్వని Kant, Hegel మున్నగు జర్మనీ విద్వాంసుల విచారమునందు కొలదిగా పఠించెను. కాని శ్రీ రామకృష్ణభగవానుడు దుర్బల మానవునివలె విచారము చేయలేదు—జగన్మాత వారికి సమస్త దర్శనములను గలిగించెను.—ఈ విషయముల గూర్చియే ‘మ.’ ఆలోచించుచుండెను.

కొంతసేపటికి శ్రీ రామకృష్ణ గురుదేవుడు ‘మ.’ తో నేకాంతముగ పడమటిదిక్కునందలి గుండ్రపుసారాయందు సంభాషించుచుండెను. ఎదుట గంగానది కలకల నినదములతో దక్షిణాభిముఖ్యుడై ప్రవహించుచుండెను. అది శీతకాలము. సూర్యభగవానుడు నైర్మతిదిశయందింకను ప్రకాశించుచుండెను. ఎవరి జీవితము వేదమయమయ్యెనో, ఎవరి పలుకులు వేదాంతవాక్యములలో ఎవరి శ్రీముఖారవిందమునుండి స్వయముగా శ్రీ భగవానుడే సంభాషించునో ఎవరి వచనామృతమున వేదము, వేదాంతము, భాగవతము—మున్నగు గ్రంథములు రూపొందెనో అట్టి అహేతుక కృపాసింధువు—పరమపురుషుడు, గురురూపధారియై తనతో మాటాడుచున్నట్లు ‘మ.’ గుర్తించెను.

‘మ.’ :—జగము మిథ్యయా?

శ్రీరామ :—అది ఏల మిథ్యగావలయును? అదంతయు వేదాంత విచారవచనము. మొదట ‘నేతి, నేతి’యన్న తత్త్వవిచారముచేయుచున్న బ్రహ్మము జీవుడు కాడు; జగము గాదు; చతుర్ద్వింశతితత్త్వములును గావు—ఇట్లు అన్నియు స్వప్నములవలె స్ఫురించును. ఆపీడప అనులోమము విలోమము. అపుడు బ్రహ్మమే జీవజగత్తుగ నున్నట్లు గోచరించును.

నీవు మెట్లెక్కి డాబామిదికి వచ్చిచేరితివి. డాబా జ్ఞానమున్నంతవఱకును మెట్ల జ్ఞానమును నుండవలసినదియే. మిట్టనుగుర్తించినపుడు పల్లమునుగూడ గణింపవలసినదియే.

డాబామిదికి బోయి చూచునపుడు డాబా ఏ వస్తువులతో—సున్నము, ఇసుక, ఇటుకలు—తయారుచేయబడినదియో మెట్లుగూడ ఈ నమూనాలనుగోడనే విరిగిపడదని నీవు

తెలియుదువు. మారేడుపండు విషయముగూడ నీకు గుర్తుండియుండును. పరిణామములేని దానికే తద్విపరీతస్థితియు గలదు.

‘నేను’ అన్నజ్ఞానము నశించుట మిక్కిలి కష్టము. ఈ ‘నేను’ ఉన్నంతవఱకును జీవమును జగత్తును నుండియుండునవియే. భగవానుని బ్రాసింపగలిగినచో ఆయనయే ఈ జీవము, జగత్తు—సమస్తముగా నున్నట్లు తెలియగలదు. ఇవన్నియు తత్త్వవిచారమువలన గలుగునవి గావు.

శివునకు రెండు స్థితులుగలవు— ఒకటి సమాధ్యవస్థ. అపుడాయన మహాయోగమున లయించియుండును. తనయందే యానందించువాడును ఆత్మారాముడునై విలసిల్లును. కొంచెము బాహ్యస్మృతి కలిగినంతటనే ‘నేను’ అన్నజ్ఞానము కొలదిగా కలుగును. అప్పుడు ‘రామ, రామ’ యని పలుకుచు నృత్యము చేయును.

శివుని మనోభావమును చెప్పుచు శ్రీ గురుదేవుడు తన్నే సూచించుచున్నారా యని ‘మ,’ తలంచెను.

సంధ్యాకాలమయినది. శ్రీ గురుదేవుడు జగన్మాతృధ్యానముచేసి ఆమె నామజపము చేయుచుండెను. భక్తులుగూడ ఏకాంతస్థలములకుబోయి తమతమ ధ్యానము లారంభించిరి. దేవ్యాలయమునందును శ్రీ రాధాకాంతుని ఆలయమునందును ద్వాదశ శివాలయములందును దీపారాధన ప్రారంభింపబడెను. నాడు కృష్ణద్వితీయ. సాయంకాలమయిన కొంత సేపటికే చంద్రోదయమయ్యెను. తత్ప్రకాశమువలన ఆలయగోపురములు నలుదిశలగల్గెఁజెట్లు— వీని ప్రతిబింబము లపూర్వశోభను గలిగించు

చుండెను. శ్రీ రామకృష్ణ గురుదేవుడు తన గదిలో గూర్చొనియుండెను. ‘మ,’ మాత్రము ఆ గదియందే క్రింద గూర్చొనియుండెను. మఱల వేదాంతవిషయక సంభాషణ ప్రారంభమయ్యెను.

శ్రీరామ:—జగత్తు ఏల మిథ్యయగును? భగవద్దర్శనానంతరము జీవమును జగత్తును బ్రహ్మమే యని తెలిసికొనగలవు.

నేను ఒక దినమున దేవాలయముననుండగా జగన్మాత కాళి సర్వమును తానేయైనట్లు చూపెను. సమస్తమును చిన్మయస్వరూపముగా గనబఱచెను. — దేవీప్రతిమ చిన్మయము, వేది చిన్మయము, పంచపాత్రయు ఉద్ధరణియు చిన్మయములు, గుమ్మము చిన్మయము, పాలరాలుగూడ చిన్మయములే. గదిలో నేమి కనిపించెనో తెలియునా? సమస్తమును రసభూయిష్ఠమయినట్లు గోచరించెను. సమస్తమును సచ్చిదానందరసముతోడనే గూడి యుండెను.

ఒకనాడు దేవి ఆలయమునెదుట నొకానొక దుష్టునిజూచితిని. వానియందును భగవచ్ఛక్తి తళతళ మెఱయుచుండెను.

కావుననే గదా పిల్లికిగూడ నైవేద్యముగా సమర్పించిన పూరీని బెట్టితిని. దేవియే సమస్తమునై యున్నట్లు నాకు కనిపించినది—పిల్లి యను. అంతట అర్చకులు పిల్లికి నైవేద్యపు పూరీలను దినబెట్టుచున్నారని నిర్వాహకులు (Manager) మధురబాబునకు ఉత్తరము వ్రాసిరి. మధురబాబు నాలవస్థనెఱుగును గాన ‘వారేమిచేసినను సరియే మీరేమియుననవద్దు’ అని యా యుత్తరమునకు బ్రత్యుత్తరమును వ్రాసిపంపిరి.



భగవద్దర్శనము కలిగినచో నివన్నియు స్వప్నముగా కనబడును. భగవానుడే జీవము, జగత్తు, చతుర్వింశతి తత్త్వములును నైయున్నట్లు నీవు తెలిసికొనగలవు.

కాని భగవంతుడు 'నేను' అన్న భావమును సంపూర్ణముగ రూపుమాపినచో నపుడేమి జరుగునో మనము నోటితో జెప్పజాలము.

రామప్రసాదు ఒక పాటయందు ఆస్థితిని వర్ణించుచు 'అపుడు నీవే మంచివాడవో నేనేమంచివాడనో నీకే తెలియును' అనియెను. అట్టి స్థితియును నా కపుడపుడు కలుగుచుండును. తత్త్వవిచారమువలన మానవు డొక విధముగా జూచును. భగవంతుడే చూపునపు డాతడు చూచునది వేఱు.

## శ్రీ శారదాస్తోత్ర రత్నాని

శ్రీ దేవరకొండ నారాయణశాస్త్రి

- శ్లో. శ్రీ రామకృష్ణ పరమేశ్వర పూజితాఽసి, తచ్చాత్రబృంద పరిక్రీరిత జీవితాఽసి  
విజ్ఞాఞ్మమంబ తవగూఢ మహత్త్వ తత్త్వమ్, శ్రీ శారదేశ్వరి! కృపామయి! క స్సమర్థః? 1
- శ్లో. బిభేషి ష్కాత ర్భవసాగరేఽస్మిన్, మజ్జన్ కరాలంబన దానపశ్యన్  
శార్దూలే! పావని! సామ్యకాలి!, మాముద్ధరాగచ్ఛ హ మావిలంబం. 2
- శ్లో. త్వం పూత్యదేవీతి విభావయేఽహం, పుత్రోఽయ మీడ్యే మమ కశ్చనేతి  
సంభ్రాంత్యమాం త్వం తవ దివ్యమూర్తిం, ముక్తిప్రదం దర్శయ మే గభీరే! 3
- శ్లో. నహి త్వం సమర్థా పరేషాం ప్రదోషాన్, సుబోధ్ధం తథాచేత్ కథం త్వం ప్రబుధ్ధా?  
అహో త్వస్మహత్త్వం సువిజ్ఞాత మజ్ఞాః, వయంవై సశక్తా మహాయోగివేద్యే! 4
- శ్లో. శ్రీసతీ భారతీ పార్వతీ రూపిణీం, రామచంద్రాత్మజాం రామకృష్ణప్రియాం  
సుప్రసన్నానాం సుప్రసిద్ధప్రథాం, శారదా మాతరం భక్తితోఽహంభజే. 5
- శ్లో. శాంతిం భక్తిం సమ్యక్జ్ఞానం, సహనం పుష్టిం యాచే భవతీం  
సరస్వినయనాం సంకటశమసిం, అస్మద్గురువర సేవితచరణాం. 6
- శ్లో. "అనంగధక్ సతీసమే"తి రామకృష్ణ శంసితాం, విముక్తధీరపంస్తూతాం వివేకపూర్ణమానసాం  
విముక్తి మార్గదర్శినీం వినిర్మలప్రవర్తనాం, విభేదభావనాశినీం విశుద్ధభావ సంయుతాం. 7
- శ్లో. న్యభక్త పాపమేఘ సంఘభీషణ ప్రభంజనాం, భవాటపి కుతారికామదభ్ర భద్రదాయినీం  
నిరంతరం పరోపకార కారిణీం విరాగిణీం, నమామి శారదాం విశేషభక్తియుక్తచేతసా. 8
- శ్లో. నమస్తే నమస్తే గుణానా మతీతే!, నమస్తే నమస్తే గుణానాం స్వరూపే!  
నమస్తే నమ స్సద్గుణానాం నిధానే!, నమస్తే నమో దుర్గుణై స్సన్నిరస్తే! 9
- శ్లో. ఇమాని శ్రీ శారదాస్తోత్రరత్నాని సమర్పయే  
క్వా శ్రీ విరజానంద గురవే గురుదక్షిణాం. 10

# శ్రీ ధ రా చా ర్య స్వా మి

అద్వైత వేదాంత విద్యా మార్గదర్శకులగు ప్రబల మహాపురుషులలో శ్రీధరాచార్యస్వామి వారొకరు. వీరు శ్రీ శంకర, రామానుజ, రుద్రాచార్యులనలె నుపనిషత్తులకుగాని బ్రహ్మ సూత్రములకు గాని భాష్యమును వ్రాయలేదు. శ్రీవారు భగవద్గీత, భాగవతము, విష్ణుపురాణములకు టీకా భాష్యములను వ్రాసియున్నారు. ౩ భాష్యములందు శ్రీ స్వామివారు అద్వైత వేదాంతమునందు భక్తికి ఎంతటి స్థానమున్నదన్న విషయమును ఉపాసకుడు సగణోపాసన మార్గము నవలంబించి నిర్గుణ బ్రహ్మమును బ్రాపింపగలడా యన్న విషయమును సవివరముగ నిరూపించి యున్నారు. పాంచరాత్ర చతుష్టల అద్వైత వేదాంత ఖండనమునెల్ల ప్రతిరోధించిన వారు శ్రీధర స్వామివారు. శ్రీ వారి టీక యించుమించుగా సమస్త సంప్రదాయముల వారితేటను ఆదరింపబడుచుండుటయే శ్రీవారి మహత్వమును జాటుచున్నది.

మహానీయుల పుట్టుపూర్వోత్తరములకు ఎన్నడును తగు ప్రాముఖ్యత నొసగుట భారతదేశమున పరిపాటిగాదు. కావున శ్రీవారి చారిత్రకాంశములు మనకు తక్కువగనే లభించుచున్నవి. \* వీరు ఘూర్జర దేశీయులను వదంతిగలదు. లేబ్రాయముననే పరమానంద పూరియను యతివర్యుని యొద్ద వీరు శ్రీ నృసింహ మంత్ర దీక్షను గైకొనిరి, ఒక పుత్రుడు పుట్టిన యనంతరము శ్రీవారు కాశీ క్షేత్రమునకు

బోయి యచ్చట సన్న్యాసమును బుచ్చుకొనిరి. విష్ణుపురాణ టీకయందు గురుస్తుతి గావించునెడ శ్రీ పరమానందస్వామి వారినే గురువుగా బేర్కొనుటవలన వారే శ్రీధరస్వామి వారికి సన్న్యాసదీక్షను సయితము నొసగియుండ నోవును.

వీరేకాలమునాటి వారో కూడ సరిగా తెలియబడ కున్నది. వంగదేశీయులు శ్రీ రాజేంద్రనాథ్ ఫోష్ (తురీయాశ్రమమున - శ్రీ చిద్ధనానందస్వామి) వారు 13 వ శతాబ్దము చివరిభాగమో లేక 14 వ శతాబ్దము పూర్వ భాగమో వీరి జీవితకాలము కావచ్చునని తెలిపి యున్నారు.

వీరి జన్మకాలమునకు పూర్వమే శ్రీమద్భగవద్గీతకు ఎన్నియో భాష్యములు వ్రాయబడి యుండెను. కాని వీరు శ్రీ శంకరాచార్యుల భాష్యమునకే ఎక్కువ ప్రాధాన్యత నొసగుచున్నారు.

శ్రీధరస్వామివారి భగవద్గీత టీకకు సుబోధిని యని నామము. సాధారణ పాఠకులకు సయితము తేటతెల్లముగా బోధపడునట్లు సార్థకమగు నామానుగుణముగ నీ టీక వ్రాయబడి యున్నది. శ్రీ స్వామివారు భక్తిని మోక్ష మార్గముగా ప్రవచించుట అద్వైత సంప్రదాయస్థులగు కాశీవాసులకు కొండఱకు నచ్చక పోవుటచే వారు కొంత ఆందోళనము గావించి రనియు, అందువలన శ్రీవారు తాము రచిం

\* శ్రీధరస్వామి ఘూర్జరదేశమునందలి 'బలోడి' యను ప్రదేశమున జన్మించిరి.

చిన టీక భగవదంగీకారమును బడసినదాయని ఆత్మపరీక్ష గావించుకొనుటకు తమ గ్రంథమును విశ్వేశ్వరుని (కొండటి మతానుసారము బిందు మాధవుని) ఆలయమున భగవద్వాద మూలమున నుంచినట్లును, అంతట ప్రతిపక్షులకు భగవానుడు స్వప్నమున గోచరించి శ్రీధరాచార్య గ్రంథమును కొనియాడి ఈ క్రిందిశ్లోకమును చెప్పినట్లును ఒక వదంతి కలదు.

శ్లో. అహంవేద్మి శుకోవేత్తి  
వ్యాసోవేత్తి నవేత్తివా,  
శ్రీధరః సకలంవేత్తి  
శ్రీ నృసింహ ప్రసాదతః.

“శాస్త్రమర్చము లన్నియు నే నెఱుంగుదును. శుకుడు గూడ నెఱుంగును. వ్యాసునకు దెలిసియుండవచ్చును. లేక దెలియక పోవచ్చును. కాని శ్రీ నృసింహుని ప్రసాదము వలన శ్రీధరుడు సకలమును నెఱిగియున్నాడు.”

శ్రీధరుడు భక్తిమతమునకు సుముఖుడగుట వలన వంగ దేశీయ వైష్ణవ పండితులు కొండఱు వారిని శ్రీ విష్ణుస్వామి సంప్రదాయుల నెడివారు. కాని ఇట్టి వదంతికి ఎట్టి యాధారమును లేదు. శ్రీధరస్వామివారు విష్ణుభక్తులైనప్పటికిని అదైవమతము నేల పరిగ్రహించిరో యదియును వింతగనే గోచరించుచున్నది. ఇందుల కనుగుణమగు కారణమును దెలియుట అత్యంత కష్టసాధ్యము. శ్రీవారి గ్రంథములన్నియు జదివిన యనంతరము శ్రీవారు భక్తుడు, జ్ఞాని యను సాధారణ విభజనముల కతీతులని స్ఫురింపగలదు. వారి భగవద్గీత టీకయందలి యుపక్రమణికా శ్లోకములలో ఇట్లు వ్రాసి యున్నారు.

శ్లో. భాష్యకార మతంసమ్యక్  
తద్వ్యాఖ్యాత్యగిరిస్తథా  
యథామతి సమాలోక్య  
గీతావ్యాఖ్యా సమాచరేత్.

తా. భాష్యకారుల మతము మరియు వారి వ్యాఖ్యాతృల వచనములను నా బుద్ధికి తగినట్లు చక్కగా పరిశీలించి గీతా వ్యాఖ్యానమును బ్రారంభించుచున్నాను.

ఇచ్చట భాష్యకారుడను పదము శ్రీ శంకరాచార్యుల వారినే సూచించుచున్నది. ఏలననగా మరి యే యితర మత వాదుల తోడను వీరి మతమునకు పోలికయే లేదు. అదిగాక ఎన్నియో స్థలముల ‘శ్రీ శంకరుల వారు ఈ విషయమును మునుపే చెప్పియున్నందున నేను విశదీకరింప నవసరము లేదు.’ అని పలికి యున్నారు. శ్రీ శంకరాచార్యుల వారి భాష్యమును శ్రీధరస్వామివారి టీకను ఎడనెడ నుంచుకొని చదివినచో శ్రీధరులు భక్తి మోక్షమునకు ఉత్తమమైన మార్గమని చెప్పుట తప్ప ఇరవరి మతములందును తారతమ్య మానంతయు గోచరింపదు.

ఇట్టిభావములు తరువాతి శతాబ్దములయం దెక్కువగా కనబడుచున్న విషయము వేదాంత ఇతిహాస పాఠకులే యెఱిగియుందురు. ప్రసిద్ధి గాంచిన అదైవతసిద్ధర చయితయైన మధుసూదన సరస్వతి ‘భగవద్భక్తి రసాయనం’ అను గ్రంథమును రచించిరనిన అదైవత సంప్రదాయము లలో గూడ భక్తికి ప్రాముఖ్యత నొసగబడి నదియు ఋజువగుచున్నది.

# ఆధ్యాత్మిక సాధనవిధానము

శ్రీ ఆత్మానంద

- గీ. ధర్మముల సారమెరిగి సరత్సంగివగుచు; సద్గురూత్తము కరుణ స్వరశక్తి బడసి  
ఈశ్వరుండు పరాశక్తియు శ నేక మనక; రెండుగాగను మభ్యాసరకుండ వగుచు.
- గీ. ఆత్మయొక్కటే రెండు లేరవనెడు నిజము; తీవ్రవై రాగ్యమొందక శ తెలియలేవు  
శబ్దశూన్యంబునగు ప్రదేశమున నీవు; నిర్మలానందమతితోడ శ నిశ్చలముగ
- గీ. ఒక సుఖాననమున గూడరచుండి యపుడు; విశ్వమయుని దర్శించు విశవేక మూని  
విస్తరించిన మాయను శ వేరుచేసి; అంతరిందియములు బాహ్య శ మందు వెలయు
- గీ. ఇందియములను వెంటాడ శ నీయరాదు; వానిని స్వశక్తివలన నీరలోని కనుప  
పొందు జన్మస్థలంబున శ యందెశాంతి; క్రమముగా బుద్ధి శాంతి విశాసమొందు.
- గీ. అప్పుడే యిందియచలన శ మంతరించు; గాలివిసరక మేఘముల్ శ కదలనట్లు  
ఏది బుద్ధియహంకార శ హేతువయ్యె; నట్టి పరమాత్మనందున శ పెట్టు బుద్ధి.
- గీ. 'నేననుభవించువాడను శ నేను కర్త'; నంచు తప్పుగా నారోపణంబుజేయు  
నహము బరమాత్మలోనికి శ ననుపవలయు; అప్పు జీవాత్మ పరమాత్మ శ నంతరించు
- గీ. నీటిలో వడగండ్లు జీర్ణించు పగిది; తాను పరమాత్మ వేరువేరనుచు దలచు  
ద్వంద్వభావము లావెంట శ దగ్ధమగును; చనును బాహ్యంతర ప్రపంచములు రెండు
- గీ. గలసి యాపరమాత్ముని శ గర్భమునకు; అతనిలోనవ్వి లీనమై శ యంత్యమగును.  
ఆద్యులనిరి జీవపరమాత్మైక్యమగుట; యోగ, ముపనిషత్సారము శ నుత్తమోత్త
- గీ. మంబు, గుప్త, మన్మతము, మోక్షంబటంచు; తన్నుతాగని స్థూలభూతములదొలుత  
యోగి విశ్వాత్మనందు సంయోగఫలచి; యుక్తసరణివానిని సూక్ష్మశక్తులందు
- గీ. లయమొనర్చిన తదుపరి శ భయముదీరు; యోగివరుడు నిరంతర శ యోగమందు  
తాను పరమాత్మ దర్శింప శ దానె విష్ణు; వగును లవణాలరాసులూ శ యప్పులందు
- గీ. పూర్ణముగ మునిగి జలమయి ర పోవుసరణి; అద్ది నిర్వికల్పసమాధి శ యనబరంగు  
శివుని సర్వచరాచర శ సృష్టియందు; యోగి దర్శించును సమాధిరనుండి వెడలి,
- గీ. అతనియహమునుస్వార్థంబు శ నంతరింప; జనన మరణ శృంఖలములు శ నడలిపోవు  
అతడు ముక్తజీవుడుగాన శ నతనికెట్టి; ధర్మము లధర్మములులేవు శ కర్మలేదు.

# శ్రీ వివేకానందసంభాషణలు

అనువాదకుడు : శ్రీ పిన్నింటి సుబ్బారావు

[పునశ్చరణ—భారతదేశపు కఱపు సమస్య—స్వార్థత్యాగులు—ప్రాకృతి మములు—అది సత్వగుణమా—తమోగుణమా—యాచకుల జాతి— ఇచ్చి, పుచ్చుకొను సిద్ధాంతము—ఏకాంతముగా మానవునియందు గల లోపములను దెల్పుము; ఇతరులముందు వాని గుణములను స్తుతింపుము— అందరును వివేకానందులుగా గావచ్చును—విడువని బ్రహ్మచర్యమే శక్తి కీలకము—నమాధి—వని.]

(గతసంచిక తరువాయి)

నేను :—స్వామిజీ, యిది ఎట్లు సంభవము ? వారు మనలను కోప దృష్టితో చూచుచుందురే. స్వార్థరహితులై వారు మన కెట్లు మంచిని చేయగలరు ?

స్వామిజీ :—మనయందు కోపమును గలిగియుండుటకు అనేక కారణములు వారు చూపగలరు. దానిని వారు సమర్థించుకొనవచ్చును గూడ ? మనది పరతంత్రమైన దేశము. ప్రపంచమునం దెచ్చటను ఇచ్చట గల యాచకులు లేరు. ప్రజాసామాన్యము నిన్ను జాతులు, వీరు, పై వర్ణములవారిచే ఎడతెగని బాధలను, చీవాట్లను, తన్నులను అనుభవించుటచే వారియందున్న పౌరుషము నశించి, యాచనయే వృత్తిగాగల భిక్షుకులైరి. ఇంతకంటె కొందరు, ఏ కొద్దిగనో హూణభాష నభ్యసించి, కచేరీల యెదుట అర్జీలను కరములందు దాల్చి గుమిగూడి యుందురు. ఏ యిరువదియో, శుప్పదియో

రూకలు వేతనముగల యుద్యోగము కాళీయైన, దానికై యథమము విడువందల బి. ఏ. లు గాని, యం. ఏ. లు గాని దరఖాస్తులు పంపుకొన గలరు. ఇక ఈ అజ్ఞలలో వ్రాయు భాష విపరీతముగ నుండును “అయ్యా! తినుటకు ఇంట నేమియును లేదు. నా ఆలు బిడ్డలు మాడుచున్నారు. నా భార్య బిడ్డలను నేను పోషించుటకై నా కేదైన ఇంతయుపాధి జూపగలందులకై తమ్ము అతిదీనముగా ప్రార్థించుచున్నాను. లేనిచో మే మందరము ట్టుద్యాధచే మరణింపగలము” అని వ్రాయబడును. ఉద్యోగము చేయుచున్నప్పుడుగూడ ఆత్మ గౌరవమును పూర్తిగా విడనాడి నికృష్టమగు సేవాధర్మమునే యవలంబించు చున్నారు. ప్రజా సామాన్యస్థితి యీ రీతిగా నున్నది. ఇక పలుకుబడిగల విద్యాధికులు సంఘములుగా నేర్పడి, ఉచ్చైఃస్వరముతో

“అయ్యో, భారతదేశము, ఆనాటికానాడు నాశన మగుచున్నది. ఓ ఆంగ్లేయ పరిపాలకులారా! మీ దొరతన మందలి పెద్ద యుద్ధోగములను మా దేశీయులకు గూడ నిండు. కరవులను బారద్రోలుడు. ఈరీతిగా అహోరాత్రములు విరామములేక, “ఓ ఆంగ్లేయలారా మా కియ్యండి. ఇంకను అధికముగా ఇయ్యండి” అని మొరపెట్టుచుండిరి. ఓ ప్రేమ స్వరూపా! వారు ఇంత కంటేనధికముగా నింక నేమి యియ్యగలరు? రైళ్లను, తంతిమార్గములను, పంటరమగు పరిపాలనా విధానమును, దొంగల గుంపులను పూర్తిగా నాశనము చేయుటయును, విజ్ఞాన శాస్త్రమును ఒనగిరి. ఇంకేమి యియ్యగలరు? పూర్తి స్వార్థత్యాగ బుద్ధితో ఇంతకంటే ఎక్కువగా మరెవ్వరియగలరు? వారు మీకు అధికముగ నేయిచ్చిరి. మీరు తిరిగి వారి కేమి యిచ్చితిరని నన్ను మిమ్ముల నడుగనిండు.

కీను :—స్వామిజి, మనమేమి యియ్యవలయును. పన్నుల నిచ్చుచుండుట లేదా?

స్వామిజి :—యథార్థముగా నిచ్చుచున్నారా? మీరు హృదయపూర్వకముగా పన్నులను చెల్లించుచున్నారా? లేక వారు దేశమునందు శాంతిని నెలకొల్పుటచే, మీ యొద్ద నుండి పన్నులను నిర్బంధముగా వసూలు చేయుచున్నారా? వారు మీ కొనర్చిన యుపకారములకై మీరు వారి కేమి యిచ్చితిరో నిజముగా చెప్పడు. వారికిలేనిది, మీరు వారికి ఇయ్యవలసి యున్నది. మీరు ఇంగ్లండు దేశమునకు బోయెదరు. అదియును యాచక వేషముతో విద్యాసము పార్జనకై బోవుచుంటిరి. అచటికిపోయి

వారి మతమును శ్లాఘించుచు కొన్ని యుపన్యాసము లిచ్చి తిరిగి వచ్చుటయేగదా కొందరు కావించు ఘనకార్యము! ఏమి ఘనకార్యము! వారి కిచ్చుటకు మీయొద్ద నేమియును లేదా? విలువలేని ధనము మీయొద్ద గలదు. మీరు దానిని వారి కీయవచ్చును. మీ మతమును, మీ వేదాంతమును వారి కీయవచ్చును. ప్రపంచ చరిత్రను పఠింపుడు. అందు ప్రతి విశాల భావమునకును భారతదేశమే పునాది యని గ్రహింపగలరు. పురాతన కాలము నుండియు భారతదేశము, విశాల భావములకు నిలయమనియు, ఆభావములను, ప్రపంచమంతటను వెదజల్లిన దనియు నీవు గ్రహింపగలవు. భారతదేశమునం దాంగ్లేయులు నేడు ఆ విశాల భావములను గ్రహించుటకును, వేదాంతజ్ఞానమును సంపాదించుటకును, మన మతధర్మముల యాంతర్యమును గ్రహించుటకును నిలిచియున్నారు. నీవు వారియొద్ద గ్రహించు చున్నందులకు ఈ యమూల్య రత్నములను వారి కిమ్ము. పరమేశ్వరుడు, మనపై వారిచే మోపబడిన బానిసలను అపవందను రూపుమాపుటకై వారి దేశమునకు నన్ను బంపెను. యాచించుటకు మాత్రమే మన మింగ్లండు దేశమునకు బోవుట మంచిది గాదు. ఎల్లప్పుడు వారొక్కరుమాత్రమే మనకేల ధర్మము చేయవలయును? ఎల్లకాలము ఆ రీతిగా నెవ్వరు చేయగలరు? కరములను జాపి ఎల్లకాలము భిక్షుకులవలె యాచింప వలెననుట ప్రకృతి శాసనము గాదు. ఇచ్చి పుచ్చుకొనుట ప్రకృతి ధర్మము. వ్యక్తిగాని, సంఘముగాని, జాతిగాని, ఎవ్వరైనను సరియే యీ

సూత్రము ననుసరింపనిచో నభివృద్ధి నొంద జాలవు. మనముగూడ ఈ ధర్మము ననుసరింప వలయును. అందులకే నేను అమెరికా ఖండమునకు బోయితిని. అచ్చట నేడు ప్రజలయందున్న మతపిపాసను గమనించిన, నావంటి వేలకొలది సేవకు లా దేశమున కవసరమని తెలియగలదు. చాలకాలము నుండియు, వారికున్న యైశ్వర్యమును మన కిచ్చుచుండిరి. ఇప్పుడు మీ యమూల్య ధన రాశిచుందు వారికి పాలిచ్చుట విధ్యుక్త ధర్మము. వారికి మనపై నున్న కోపము వెంటనే శాంతించి విశ్వాసము, భక్తి, వినయము మీయెడ వృద్ధిచెంది, మీ రడుగక పూర్వమే మీకు వారు తోడ్పడుటను మీరు గమనింప గలరు. వారిది యోధ జాతి. చేసిన మేలును ఎన్నడును మరచు జాతిగాదు.

నేను :—అయ్యా, స్వామిజీ! తమరు పాశ్చాత్య దేశములయం దొసగిన యుపన్యాసముల యందు తరచుగను, స్పష్టముగను, మన ప్రత్యేక గుణములగు బుద్ధిసూక్ష్మతను, సుగుణ సంపత్తిని మతమందలి మన హృదయ పూర్వకానురాగమును జ్ఞాపించితిరి. కాని యిప్పుడు మీరు మనము పూర్తిగా తమోగుణమునం దుంటిమని యొకచో చెప్పుచు, మఱియొకచోట, ఋషుల మతసత్యములను ప్రపంచమునకు వెదజల్లు అధికారము గలవారమనియు జ్ఞాపించుచుంటిరి. ఇద్దెట్లు పోసగును ?

స్వామిజి :—నేను దేశదేశములు తిరిగి, మన దోషములను వారి ఎదుట బహిరంగ పరతు ననియూ యనుకొనుచుంటిని ? మన జాతీయోదర్శములను వారికి బహిరంగ పరతు

నని విశ్వసింప గూడదా ? సూటిగా ఒకని తప్పిదములను చెప్పుట మంచిది. స్నేహ ధర్మముతో వానిని సవరించు కొనునట్లు నమ్మకము గలుగజేయ వలయును. కాని యితరుల ఎదుట వాని సుగుణ సంపత్తిని వేనోళ్ల బాగడవలయును. శ్రీ రామ కృష్ణుడు దుర్మార్గుని సయితము సన్మార్గుడ వని సంబోధించుటచేతెట్లు సన్మార్గుడయగు ననియు, సన్మార్గుని సయితము దుర్మార్గుడ వని సంబోధించుటచే దుర్మార్గుడే యగు ననియు, నుడివియుండిరి. పాశ్చాత్యులకు వారి లోపములను గూర్చి తృప్తికరముగా దెల్పియుంటిని. మన దేశమునుండి నాకు పూర్వము పోయిన వారందఱును, వారి సుగుణములను గూర్చి జ్ఞాపించుటయు, మన దోషములను స్పష్టముగా వారికి బహిరంగ పరచుటయును మాత్రమే యొనర్చి రని మాత్రము గ్రహింపుడు. తత్ఫలితముగా వారు, మనమన్న, అసహించుకొను చుండిరనిన, ఆశ్చర్యపడవలసిన పనిలేదు. ఈ కారణము చేతనే ఇచ్చట మీకు మీ యందలి లోపములను, వారి సుగుణములను దెల్పుచున్నట్లు అచ్చట మీ సుగుణములను వారి దోషములను బహిరంగ పరచితిని. మీరెంతటి తమోగుణ ప్రధానులైనను మన పూర్వ ఋషుల స్వభావము అతి స్వల్పముగా వైనను, చివరకు దాని బాహ్యస్వరూప మైనను, మీయం దింకను గలదు. అంతమాత్రము చేత, తొందరపడి, పాశ్చాత్య దేశములకుబోయి మతబోధను చేయుట కుద్యమింపరాదు. మొదట ఏకాంత పాసము జేసి, తన జీవితమును మత సాధనలచే సరిదిద్దుకొనవలయును. పరిపూర్ణ

త్యాగము, విడువని బ్రహ్మచర్యము గలిగి యుండవలయును. నీయందు తమోగుణము ప్రవేశించినది. అయిన నేమి? తమోగుణమును నాశనము చేయలేమా? ఈ క్షణముననే చేయవచ్చును. శ్రీ రామకృష్ణ భగవాను డీ తమోగుణమును నిర్మూలించుటకే యవతరించెను.

నేను :—స్వామిజీ! మీ వలెనే యుండుట కెవ్వరుత్సహింప గలరు?

స్వామిజీ :—నేను చనిపోయిన పిమ్మట నిక వివేకానందు లుండరనియూ, నీ యభిప్రాయము? ఏ యువకబృందము, ఇంతకు పూర్వమే, తమ ఎదుట గానము నభినయించినో, ఎవరినిజూచి మిరందరును నిష్ప్రయోజకు లనియు, మత్తు పదార్థములను సేవించు వారలనియు నీచముగా చులకన చూపుచూచియుంటిరో, ఆ ప్రభు విచ్చగించుచో, వారిలో ప్రతియొక్కరును వివేకానందులుగావచ్చును! ప్రపంచము గావలయు ననిగోరుచో వివేకానందులకులోపములేదు. వేలకొలది, లక్షల కొలది వివేకానందు లుద్భవింపగలరు. ఎచ్చటినుండియో, ఎవరి కెరుక! నేనొనర్చిన పనియంతయును వివేకానందు డొనర్చినది గాదనియు, ఆ ప్రభువు యొక్క స్వంతపనియే యనియు విధిగా గ్రహింపుము. ఒక గవర్నరుజనరలు విశ్రాంతి గైకొనిన ఇంకొకరిని చక్రవర్తి వాని స్థానమున నియమింపడా? ఎంతతీవ్రముగా మీరు తమోగుణమునందు మునిగి యున్నను, హృదయ పూర్వకముగా ఆ ప్రభువును శరణువేడిన అది యంతయును విడిపడి దారి నొనగగలదు. ఇప్పుడు యుక్తమైన కాలము. భవరోగమునకు చికిత్స

చేయు ఘనవైద్యుడవతరించి యుండెను. ఆతని నామమును గైకొని, పనిచేయుట కుద్యమించిన, నీయందుండి యాతడీ సర్వమును నెరవేర్చగలడు. తమోగుణము, తనంతటతానే యుత్కృష్టమగు సత్వగుణముగా పరిణమింపగలదు.

నేను :—తమరు ఏమి చెప్పినను సరియే. మీ మాటలను నమ్మజాలను. వేదాంతము నుపన్యశించుటలో శ్రమకున్న యుపన్యాస శక్తి యింకెవ్వరి కుండగలదు?

స్వామిజీ :—నీకు తెలియదు. ఆ శక్తి యండట కును గలుగ వచ్చును. భగవంతునికై ద్వాదశవత్సరము లెవ్వరు ఏకాగ్రముగా బ్రహ్మచర్య దీక్ష నవలంబింతురో వారి కందరకును ఆ శక్తి కల్గును. నేను స్వయముగా ఆ రీతిగా అనుష్ఠించియున్నాను. నా బుద్ధియందలి మాయయను తెర పటాపంచలైనది. అందుచేతనే అతి సూక్ష్మములగు వేదాంత విషయములను గూర్చి యుపన్యసించుటకు పూర్వము నే నేమాత్రమును ఆయ తపడ నవసరము లేదు. నేను రేపే దైనను ఉపన్యసింపవలసి వచ్చినచో, ఆ యుపన్యాస విషయమంతయు ఈ రాత్రి నా యెదుట చిత్రప్రతిమల పగిది గాన బడుటచే మఱునాడు నేజేయు కార్యమంతయు ఆ విషయమంతటిని శబ్దజాలముతో నింపి యుపన్యసించుటయే. ఇది నాయొక్కని ప్రజ్ఞయే గాదను విషయము నీకు ఇప్పటికైనను బోధపడినదా? ఎవ్వరైనను సరియే ఏకాగ్రముగా పండ్రెండు సంవత్సరములు బ్రహ్మచర్య దీక్ష నవలంబించుచో వారి కిట్టి శక్తి యలవడగలదు.

గా. ఆచరించుచో నీకును ఆ శక్తి



లభ్యము కాగలదు. ప్రత్యేకముగా ఫలానా వారికే యాశక్తి కలుగు ననియు, మిగిలిన వారి కా శక్తి లభ్యము గానేరదనియు, మన శాస్త్రములం దెచ్చటను జెప్పియుండ లేదు.

నేను :—స్వామిజీ! మనము —ఫలానావారి ఇంటియందున్నప్పుడు, ఒకానొక రోజున తమరుపవ్యసించుటకు పూర్వము, సమాధి యొక్క చిత్రచరిత్రను మాకు చెప్పిన విషయము తమకు జ్ఞాపకమున్నదా? మీ మాటలు సత్యములా యనియు, ఈ కలియుగమున సమాధిస్థితి కలుగునా యనియు నేను ప్రశ్నించినపుడు, తమరు ఔత్సుక్యముతో “నీవు సమాధిని చూడదలచితివా, లేక పొందదలచితివా? నేను సమాధిస్థితిని పొందితిని. నీవు పొందునట్లు చేయగలను.” అని నుడివితిరిగదా. ఈ మాటలు ముగిసి

సంతనే, ఎవ్వరోయొక నూతన పురుషుడు తమయొద్దకు వచ్చుటచే ఆ ప్రసంగమును గూర్చి ముచ్చటించుట కవకాశము లభింప లేదు.

స్వామిజి :—అవును. ఆ విషయ మంతయును జ్ఞాపకమున్నది.

తర్వాత స్వామిజీని సమాధి స్థితిని గలుగజేయుడని నేను ప్రార్థింపగా, వారు, “చూడుము. నేను విడువకుండ ఉపన్యాసము లిచ్చి, శ్రమపడి యనేక సంవత్సరములు కృషి చేయుటచే, నాయందిప్పుడు రజోగుణము తీవ్రముగా విజృంభించి యున్నది. అందుచే ప్రస్తుతము నాయందాశక్తి యణగియున్నది. హిమాలయములకు బోయి, కొంతకాలము ఏకాంతముగా ధ్యానమొనర్చిన, ఆ శక్తి మఱల నాయందుండి బహిర్గతము కాగలదు.” అని నుడివరి.

కోడి ఎక్కడో కూర్చొనియుండును. కాని గ్రుడ్లు పెట్టుట దాని గొప్పదనము. నెమలి ఎందో అడవులలో విహరించుచుండును. స్వతస్సిద్ధమయి వివిధవర్ణములతో ఆకర్షణీయమయిన తన పింఛమును విప్పి ఆడుటయే దాని మహత్త్వము; ఊరక శాంతిమయచిత్తముతో గూర్చొని యుండుటయే యోగియందలి ఆధిక్యము.

భూమ్యాకాశములు రెండును తమ దాతృత్వమును వెల్లడించుకొనవు, సమస్తప్రపంచమును వానికి తృణమయశ్వాసములు. ఋషి తానొనర్చు దానమునుగూర్చి వెల్లడింపడు. ప్రజలందఱు ఆయనకు గడ్డిబొమ్మలవంటి వారు. భూమ్యాకాశముల మధ్యప్రదేశ (రోడసీకుహర) మంతయు కమ్మరితి త్రివంటిది. లోపల నేమియు లేనట్లు కనిపించును. కాని కదలి సంతనే దానిలోపలినుండి యెంతయో బయలుపడును.

ఎక్కువగా మాటాడినవాడు త్వరగా అలసిపోవును, కావున తన లోపలి విషయమును జెప్పుకుండుటయే శ్రేయస్కరము.

—టికింగ్ టూగ్ నుండి:

# గౌరిమా

శ్రీ దువ్వూరి రామకృష్ణారావు, బి. ఏ

(గతసంచిక తరువాయి)

గౌరిమాకు శారదామాతయందు గల భక్తి గౌరవములు గౌరిమా చెప్పిన యీ వాక్యముల వలన స్పష్టమగుచున్నవి. “శ్రీ శారదా దేవి, శ్రీ గురుదేవులు తమ జీవితమును ధారవోసిన కృషియందు శ్రీవారి భాగిని. ఇంతియగాక నిశ్చయముగ దన భార్యను తాను శ్రీ మాతగా శ్రీ రామకృష్ణు లారాధించిన స్వరూప మేకాలమునందును గాంచని మహాద్భుతము. శ్రీ శారదా మాతృ గుణములను ప్రజలొకను సరిగ గుర్తింప జాలకుండిరి. ఆమె యొక్క శీలము ప్రకాశ మయినకొలది. సర్వ లోక హృదయవిస్తరణమును వృద్ధియగుచుండును.”

శ్రీ శారదాదేవికిని గౌరిమా యందిట్టి వాత్సల్యము గలదు. ఆమెను దన కూతురుగనే ప్రేమించుటయే గాక, యామెయెడల గొప్ప గౌరవముతో మెలగెడిది. ఆమెను శారదా మాత ముద్దుగా గౌరవాసి యని సంబోధించుచుండును. శారదామాత జుట్టుగానున్నప్పుడు రాత్రియంతయు గౌరిమా శారదామాతకు పరిచర్య చేయుచుండెను. శారదామాత చదువుకొనకపోయినను, గౌరిమా పాండిత్య ప్రకర్షను, సర్వముఖ సామర్థ్యమును మెచ్చుకొనియెడిది. ఒకప్పుడామె యిట్లు వచించెను, “ఒక గొప్ప

జీవి చాల అరుదు. ఉన్నచో అట్టిజీవితో తులనాగదగువా రుండరు. గౌరిదాసి యట్టి యపూర్వమగు జీవి.” చెన్నపట్టణమున, శారదాదేవిని ప్రసంగింపుడని స్త్రీలు వేడుకొనిరి. అప్పుడామె “నేను బహిరంగోపన్యాసముల నీయజాలను, నాతో గౌరిదాసి వచ్చి యున్నచో ఆమె ప్రసంగించెడిది,” అని వారితో జెప్పెను.

గౌరిమానిని స్త్రీల యభ్యుదయమునకై పాటుపడ వలసినదిగా శ్రీ రామకృష్ణుల వాక్కు. కాని గౌరిమా యప్పటి తపస్సునందలి ప్రీతిచే, బట్టణములందు నందడి, యల్లరియు గనుక నచ్చోట నుండ నొల్లదయ్యె. కాని కర్మ పరిపక్వ మయినది. ఆమె దేశ, దేశముల సంచారములో స్త్రీల యధోగతిని జూచినది. తన ముక్తికై ఎంతశక్తిని ధారపోసెనో, యిప్పుడా శక్తియంతయు భక్తియై యనేకుల జ్ఞేమమునకు, వారి సేవకై వినియోగపరచవలెనను ధ్యాస యామెకు గల్గెను. ఆమె తన తుది నలువది సంవత్సరముల జీవితమును వంగదేశ స్త్రీల యభ్యుదయమునకై సమర్పణ జేసెను. దేశాటనవలన గల్గిన యనేకానుభవములు, తీవ్రమగు సాధన, యా గొప్ప సంస్కృతితో నీ కార్యమున కామె చక్కగ దగి

యుండెను. 1880-వ సంవత్సరమున ననాథలగు స్త్రీలకు, బాలికలకు రక్షణ నిచ్చుచు, వారి యైహికాముష్మిక శిక్షణ గరపుటకై యేర్పాట్లు గల యాశ్రమమును స్థాపించెను. (శ్రీ) శారదా మాత యందలి తన భక్తి గౌరవములను బురస్కరించుకొని యీ యాశ్రమమును (శ్రీ) శారదేశ్వరీ ఆశ్రమము, పాఠశాల యను పేరుతో గలకత్తాకు ఉత్తరమున ఈ సంస్థ నెల కొల్పబడినది. ఇది మన హిందూ స్త్రీలకొక విద్యాసంస్థ. ఇది బాలికలకు మామూలు విద్య గరవునదియే కాక, పవిత్రత, సేవ, భక్తి మొదలగు భారతాదర్శముల బురస్కరించు కొనిన విద్యాసంస్థ. సమర్థులైన స్త్రీలు కొందఱు గౌరిమాయొక్క యభినవేశముతో మేళవించి, వైరాగ్యముతో గూడిన సేవా పరాయణులుగ జీవించువారు దీని కార్యనిర్వహణమునకు బూను కొనిరి.

ఈ సంస్థను వృద్ధిలోనికి దెచ్చుటకు గౌరిమా చాలకష్టములకు లోనైనది. ఆ కాలమున స్త్రీ విద్య కాదరణ లేదు సరిగదా, పెక్కు అమాంధముల నామె యెదుర్కొనవలసి వచ్చెడిది. ఆశ్రమ వాసులకు దగు శిక్షణ నిచ్చుట, తన వంట మొదలగు నిత్య కృత్యములను జేసి కొనుట మొదలగునవి గాని, వంగదేశమున, బీహారమున, నస్సామ్ రాష్ట్రమున (స్త్రీ) విద్యను గూర్చి ప్రబోధము చేయుచు, సంస్థకై చందాలను వసూలుచేయుచు, దన సంస్థకు నభిమానులను జూడవలసి వచ్చెడిది. ఆమె తన సంస్థకితరులపై నాధారపడుట కంటె, తాను పూనుకొనిన కార్యమునందలి బలముపై నను, గురుదేవుల యాశీర్వాచనము మీదను ఆధారపడి యుండెను. తాను జేయు లోకహితైక కార్యములన్నింటికి శారదాదేవి హృదయ

పూర్వకముగ నంగీకారమును, దీవనలను పొందెడిది. శారదాదేవియు ఆ యాశ్రమమును జూచి, యా పద్ధతులను ప్రశంసించుచుండెడిది. ఇట్లాంగ్లవిద్య నభ్యసించుటతోపాటు, హిందూ ధర్మములు నశింపకుండ దన బాలికలకు ఐహికాముష్మిక సంపత్తిని గలుగ జేసెడిది. తన శిష్యులకు, భక్తులకు శారదామాతచే నుపదేశము గూడ నిప్పించెడిది. ఇప్పుడు గౌరిమా యొద్ద శిక్షణ పొందినవారిలో గొందరు తమ సర్వమును ధారవోసి ఆ సంస్థను నడుపుచున్నారు.

శారదామాత తన రాధుకిచ్చిన శిక్షణ గూర్చి మాట్లాడుచునిట్లనియె: “రాధునుగూర్చి నే నెన్నిచిక్కులలో బడుచుంటిని. గౌరిదాసి తన బాలిక కెట్లు శిక్షణ గఱపినది. నేనుకోతి పిల్లను తయారుచేసితిని! నిశ్చయముగ గౌరిమా పెంచిన యా పిల్ల పుష్పమువలె పవిత్రురాలు. ఆమెయందు సుగుణములను గౌరిదాసి చక్కగ నచ్చు బోసినది. ప్రపంచమున ననేకులు తమ మనంబులు పూర్తిగ తగుల్కొని యున్నప్పటి, భగవన్నామ సంకీర్తనమును మొదలిడుదురు. కాని చిన్న నాటినుండియు నీశ్వరధ్యాననిమగ్నులై యుంట ధన్యత. గౌరిమా యా పిల్లను జిన్న నాటనే తన వశమున నుంచుకొనెను. ఆమె సోదరు లాపిల్లకు వివాహము చేయ నెంతయో ప్రయత్నించిరి. గౌరిమా యామెను అనేక స్థలములకు బిల్లి పిల్లనువలె ద్రిప్పుచు, నామెను గాచి, సంరక్షించెను. చివర కామెను గౌరిమా పూరికి తీసికొనివెల్లి జగన్నాథునికి గళ్యాణము చేయించెను. వారి యుభయుల పూజండలు మాధ్యుకొన బడినవి. అటుల నా బాలిక జగ దీశ్వరుని పరిణయ మాడెను. అంత నామె యోగినిగా మారెను. ఆమె సంస్కృతమున

బరీక్షల నారితేరి, మంచి విద్యాబుద్ధుల బడసెను.” ఇట్లు “గౌరిమా యనేకులకు తన శక్తిని ధారవోసి విద్యాబుద్ధుల గరపెను. సుస్తీ గానున్న బాలికలకు దాదివలె పరిచర్య చేసెను. ఆమెకు స్వకుటుంబము లేదు. ఈ పిల్లల యెడల నామె తన మాతృప్రేమను జూపెడిది. ఈ యనుభవములు, గ్రంథములు పడుచుండుట—యిది యామెకు తుదిజన్మ.”

ఇట్లు గొప్ప సాధనను, గతినములగు సేవలను చేసి (1938) గౌరిమా ఎనుబడవయేట

పరమపదించెను.

శ్రీ రామకృష్ణ పరమహంస దేవుల తపోవాహిని వారి యర్థ శరీరేశ్వరియగు శారదా మాత, వారి భాష్యకాదులగు వివేకానంద స్వామి, బ్రహ్మచారిణియగు గౌరిమా మొదలగు వారిద్వారా ప్రవహించి, స్త్రీలలో నూతనోత్సాహము, పవిత్రజీవితము రేకెత్తించినది. సత్వరముగ బ్రహ్మచారిణులు, సన్న్యాసినుల కొక కేంద్రస్థానముగు మఠము శారదా దేవి పేరున స్థాపింపబడుట తథ్యము.



## శ్రీ తు రీ యా నం ద లే ఖా వ ఖి

శ్రీహరికరణమ్

ఆల్మోరా,

12-10-'16.

ప్రియ దే...

విజయదశమినాటి నీ యుత్తరము జూచి యెంతయు సంతసించితిని. నీ శారీరక మానసికారోగ్యములు చక్కబడినవని విని యానందించుచుంటిని. ముఖ్యముగ భగవద్భజన మెక్కువగా చేయుచున్నట్లు వ్రాసియుంటివి. అంతకంటె మనస్సున కానందకరమైనది యేది గలదు?

శ్లో. ఏషాం త్వంత గతం పాపం

జనానాం పుణ్యకర్మణాం,

తే ద్వంద్వమోహ నిర్మూక్తా

భజంతే మాం దృఢవ్రతా. —గీత, 7-28.

దేహధారణమైనంతనే రోగశోకములు తప్పక వెంబడించుచుండును. కాని ఇవన్నియు నున్నను ఎవడు ద్వంద్వమోహనిర్మూక్తుడై, దృఢవ్రతముతో భగవద్భజనము చేయగలుగునో అతని పాపములన్నియు సంతమయినవి. అనగా అతడింక ద్వంద్వమోహములకు పశి భూతుడు కానేరడు—భగవంతుడు సరియైన

శ్లోకమున దీనిని సూచించియున్నాడు. శ్రీ రామ కృష్ణ గురుదేవుడుగూడ 'శరీరమును తనదుఃఖమును జూచుకొననిమ్ము. మనసా! నీ వానందముతో నుండు'మని పలికెడివారు : నీవు ఇదంతయు చక్కగా గ్రహించినట్లు వ్రాసియున్నావు. ఇది నీకు గొప్ప లాభము. భగవద్భజనమే సారవంతము. ఎందున్నను సరియే ఆయనను హృదయస్థుని గావించుకొన్నచో సమస్తమును సుఖమే. ఆయన గుమ్మము నొద్ద పడి'గావులు గాచినచో ఆయన దయ తప్పక కలుగును. అట్లే పడియుండవలయును. దృష్టినంతయు ఆయన కభిముఖము గావించియున్నచో సమస్తవిషయములను ఆయనయే చక్కబెట్టును. ఆయన మంగళమయుడన్న నమ్మకముతో నున్నచో సుఖశాంతిలు తమంత తామే కలుగగలవు. సాధారణబుద్ధితో ఈ జగత్తునుగూర్చి విచారణ నలిపిన యెడల ఎన్నో పొరపాట్లు జరుగగలవు. కావుననే శ్రీ రామకృష్ణ గురుదేవుడు 'మొదట భగవానుడు పిదప జగత్తు' అని యుపదేశించియున్నాడు. భగవత్పాదపద్మముల బట్టుకొని

యుండుము. సమస్తకల్యాణములకును అధికారి వగుదువు.

ఇట్లు,  
శుభాకాంక్షతో,  
శ్రీ తురీయానంద

శ్రీహరిశరణమ్

కాశీ,  
17-12-16.

ప్రియ దే...

నీ యుత్తరమునందలి నీ యాధ్యాత్మిక మానసికోన్నతిని జదివి యెంతయు సంతసించితిని. నీవు ఆయనమీద సంపూర్ణముగా నిబ్బర పడియుండి, అనంత శాంతిని బడసి నీ యీ మానవజన్మమును సార్థకము గావింపగల సామర్థ్యము నీకు కలుగవలయునని నేను భగవానుని బ్రార్థించుచున్నాను. ఇంతకంటె మరి యెట్లు బ్రార్థింపగలము? సంపూర్ణ ఆత్మసమర్పణమే మానవజన్మయందలి చర మోత్కర్షమును కేషగతియును.

ఇట్లు,  
నా శుభాశీస్సులతో  
శ్రీ తురీయానంద



## భ గ వ

శ్రీ దా. వేంకట అప్పలనాయుడు

శ్రీమత్ సత్యజ్ఞానానందస్వరూపుడగు సర్వేశ్వరునిచే సృజింపబడిన యీ లోచనగోచరమగు జగత్తులో గల చరాచరాత్మకమగు జీవరాసులలో ఏ జీవియు పరజీవిచే నిందితార్హము కాదు. ఏలయన సర్వశక్తియుక్తుడగు సర్వేశ్వరుడు, సకలజీవజంత్రు హృత్కమలకర్ణికామధ్యంబున, క్షీరాంతర్గతంబగు ఘృతంబురీతిని వ్యాపించియుండి, జంత్రపువానిచేతిలోని యంత్రపు కీలుబొమ్మల కైవడి తన నిజప్రకృతి మాయాజగజ్జాలరంగంబున జీవులచే కర్మతంత్రపు నాటకంబు లాడించుచు సృష్టివైచిత్రి గల్పించి వినోదంబులు సల్పుచుండును. ఇట్లు భగవత్పరికల్పితమైన సకలజీవులలో సత్యాసత్య, నిత్యానిత్య, ధర్మాధర్మ, జ్ఞానాజ్ఞాన విమర్శనాత్మకగల మానవజీవీయే సర్వోత్కృష్టముగా, సర్వజీవులచే పరిగణింపబడుటచేత తన సహజ విజ్ఞాన బలంబు నుపయోగించి ఈశ్వర జగత్సృష్టి మర్మంబులు గుర్తించి, సర్వేశ్వరుని సర్వదా భక్తితో భజించుచు, సన్మార్గ ప్రవర్తకుడై తన మానవ జన్మను సార్థక మొనర్చు మానవశ్రేష్ఠుడై ఉత్తముడు, మహాజ్ఞాని, పండితుడు, మోక్షశిఖరారోహణార్హుడు.

సహజ సంపర్ధమాన నిరంతర భగవద్భావ పరాయణులగు, మహర్షులచే, ముక్తిసాధారో

హణ సోపానంబులు పెక్కులు పేర్కొనబడినవి. అందు భక్తి, జ్ఞాన, వైరాగ్యంబులు ముఖ్యంబులు. వీనిలో “మోక్షకారణ సామగ్ర్యాం భక్తిరేవ గరియసీ” యను ప్రమాణ రీత్యా భగవద్భక్తిమార్గమే ప్రధానము. భక్తి యన నెద్రే? మున్ను దేని సహాయమునం జేసి ప్రహ్లాద, నారద, తుంబుర, శౌనకాది మహాభక్తులు విదేహకై వల్యముక్తిప్రాప్తులై బ్రహ్మనందపరవశంబున అనమాన శేముషీ ధురంధరులై విరాజిల్లిరో అదియే భక్తియనబడును. అనగా నిత్యసచ్చిదానందప్రదంబగు పరబ్రహ్మమును సగుణమూర్తిగా భావించి, తన్నూర్చిని త్రికరణశుద్ధిగా ధ్యానించుటయే భక్తియనబడును.

శ్లో. నిరుణం చేంద్రియాతీతం  
నిరాకారం నిరంజనం,  
స్వభక్తరక్షణార్థాయ  
జాయతేన యుగే యుగే.

అను ప్రమాణమునే వ్యక్తికరణము చేయుచు కృష్ణభగవానులు గీతలో

శ్లో. పరితాణాయ సాధూనాం  
వినాశాయ చ దుష్కృతం,  
ధర్మసంస్థాపనార్థాయ  
సంభవామి యుగే యుగే.

అని చెప్పియున్నాడు. అట్లు లోకోద్ధరణార్థము  
అవతరించిన పరబ్రహ్మ ప్రతిబింబమూర్తు  
లనేకములు గలవు. వారిలో శివ, కేశవులు  
అగ్రస్థానమును వహించిరి. వీరిలో ఎవరిని  
భక్తితో పూజించినను నామస్మరణభేదమే గాని  
ఫలభేదమేమియు లేదని యీ క్రింది కృతి దృఢ  
పరచుచున్నది.

శ్లో. యో నిష్ఠుః స స్యయం రుద్రో  
యో రుద్ర స జనార్దనః,  
ఇతి మత్యా భజే ద్వేవం  
స యాతి పరమాం గతిం.

ఎవడు విష్ణువో వాడే రుద్రుడు. ఎవడు రుద్రుడో  
యాతడే జనార్దనుడు. ఇట్లైరింగి యా దేవుని  
భక్తితో భజించువాడు పవిత్రమగు పరమపద  
మును పొందుచున్నాడు. మోక్షాపేక్షకునకు  
భగవద్భక్తి ప్రథమకర్తవ్యము. భక్తికంటె  
సులభోపాయము మరిలేదు, భక్తియే ముక్తికి  
కారణము.

శృతి, కారణేన వినాకార్యం నోవేతి భక్త్యా  
వినా బ్రహ్మజ్ఞానం కదాపి న జాయతే,  
తస్మా త్స్వమపి సర్వోపాయాన్  
పరిత్యజ్య భక్తిమాశ్రయ.

అను నారాయణోపనిషత్తు ప్రమాణము నను  
సరించి కారణములేక కార్య మెటుల లేదో  
అట్లే భక్తి లేక బ్రహ్మజ్ఞానము లభింపదు.

“జ్ఞానం వినా మోక్షో న సిద్ధ్యతి” అను  
శాంకరమతానుసారముగా బ్రహ్మజ్ఞానము లేక  
మోక్షము లభింపదు. గాన ప్రతి ముముక్షు  
వును ప్రప్రథమమున సర్వోపాయములను విడిచి  
దైవభక్తిని బూనవలయును.

సీ. నారాయణుని దివ్య శామాక్షరములపై  
గరగని మనములు శ కశినశిలలు

మురవైరి కథలకు శ ముదితాశ్రు రోమాంచ  
మిళితమై యుండని శ మేను మొద్దు  
చక్రికి మ్రొక్కిని శ జడునియకాదలనున్న  
కనక కిరీటంబు శ కట్టె మోపు  
మాధవార్చితముగా శ మనని మానవునిరి  
వసదుర్గచంద్రికా శ వైభవంబు

గీ. కైటభాతిభజన శ గలిగియుండనివాడు  
గాలిలోన నుండి శ కదలు శవము  
కమలనాభు పదము శ గననివాని బ్రతుకు  
పసిడికాయలోని శ ప్రాణి బ్రతుకు.



బండిని రోడ్లవెంట వేగముగా బరుగిడజేసినచో బాటయందలి ధూళి  
యంతయు మనలనే గప్పను. అట్లే నీ యాత్మతను వృద్ధిచేసినచో నీకే  
వ్యాధి కలుగజేసికొందువు.

—టికింగ్ ట్యూవో నుండి.

# శ్రీ వాసుదేవ మననము

ద్వితీయ వర్ణకము

శ్రీ మాచిరాజు శ్రీరామకృష్ణ

(గతసంచిక తరువాయి)

“అదెట్లన...”

“ప్రభవో సర్వవిద్యానాం సర్వజ్ఞో జగదీశ్వరౌ, నాన్య సిద్ధామల జ్ఞానం గూహమానౌ నరేహితైః। అథోగురు కులేవాస మిచ్ఛంతాపు పజగ్గుతుః। కాశ్యం సాందీపనిం నామహ్యవంతి పురవాసినం। యథోప సాద్యతో దాంతో గురౌ వృత్తి మనిందితాం। గ్రాహయంతో పుషేతో స్మ భక్త్యా దేవ మివా ద్యతే॥” (భాగ. 10-45-30, 31, 32.) “అథోసర్వ విద్యానాం ప్రభవో ఉత్పాదకౌ। సర్వజ్ఞో జగదీశ్వరాదపి తో। అనన్యసిద్ధం। గురూపదేశం వినాన్యత సిద్ధమమల మప్రతిహతం జ్ఞానం। నరేహితైః (సర + ఈహితైః) సరచేష్టితైః। గూహమానౌ ప్రచ్ఛాదయంతో। లోక సంగ్రహార్థం విద్యాగ్రహణార్థం గురుగృహేవాసమిచ్ఛంతో। కాశ్యం కాశ్యగోత్రజం। కాశ్యజాతంవా। అవంతి పురవాసినం సాందీపన్యాఖ్యం గురుంహేతి ప్రసిద్ధతయా ఉపజగ్గుతుః। తోయథాయథావత్ సమిత్యాణిత్యాది ప్రకారేణతం గురుముప సాద్య ప్రాప్య। దాంతో జితేంద్రియాసంతో అనిం వితాం నిర్దుష్టాం గురౌవృత్తిం గ్రాహయంతో అన్యాయో శిష్యయంతో। ఆద్యతో ఆదరయంతో గురుణాపి బుద్ధిప్రకర్షా తస్మాన్నితౌ। వాసు

దేన మివభక్త్యా గురుముపేతౌస్మి। సేవిత వంతౌ॥” (అన్నితార్థ ప్రకాశిక)

సర్వ విద్యానాం ప్రభవో = సకల విద్యలకు మూలకారణమై, సర్వజ్ఞో = సర్వజ్ఞులై, జగదీశ్వరౌ అపి = సర్వజగంబలకును నియామకులైనను, న-అన్యసిద్ధం. అనన్యసిద్ధం = గురూపదేశము లేకయే తమకు స్వభావసిద్ధమైన, అమలజ్ఞానం = అప్రతిహతమైన జ్ఞానమును, నరేహితైః = మానవ చేష్టలచేత, గూహమానౌ = ఆచ్ఛాదనము చేయుచున్నవారై, లోక సంగ్రహార్థం = లోకులకు సన్మార్గమును బోధించుట కొఱకు; విద్యా గ్రహణార్థం = విద్య నభ్యసించుటకొఱకు, గురుగృహేవాస మిచ్ఛంతో = గురుకుల వాసము జేయగోరుచు, కాశ్యం = కాశ్యప గోత్రజుండును కాశీపురమునందు జన్మించిన వాడును, అవంతి పుర వాసినం = అవంతిపుర నివాసియునగు, సాందీపన్యాఖ్యం గురు = సాందీపనియను పేరం బ్రసిద్ధుడైన సద్గురుని గూర్చి, హేతి = ప్రసిద్ధముగ నుపపదనము చేసిరి. తో = ఆబలరామకృష్ణులు భయులును, యథా = విధ్యుక్తప్రకారముగ సమిత్యావలై, తం గురుం ఉపసాద్య = సాందీపనియన సుప్రసిద్ధుండున సద్గురుని పొంది,



దాంతో = జితేంద్రియాలై, అనిదితాం = నిర్గుణమైన, గురొవృత్తిం = సద్గురు విషయమై చేయందగిన యుపచారమును, గ్రాహయంతో = తాము చేయుట పూర్వకముగ నితరులకు బోధించుచున్న వారగుచు, ఆదృతౌ = గురుని సమ్మానించు వారును, తమ బుద్ధి విశేషము వలన గురునిచేతం గూడ సమ్మానింప బడిన వారునై దేవమివ = భగవంతునియందు వలె, భక్త్యా = పరమ ప్రేమతో, గురుం = సాందీ న్యాఖ్య సద్గురుని, ఉపేతౌస్మ = సేవించిన వారైరి. “శా॥ ఉర్విన్ మానవు లెవ్వరైన గురువాకోద్యుక్తులై కాని త । త్పూర్వారంభముసేయ బోలదనుచున్ బోధించు చందంబునన్ । సర్వజ్ఞత్వముతో జగద్గురువులై సంపూర్ణులై యుండియున్ । గుర్వంగీకరణంబు సేయజని రా గోవిందుడున్ రాముడున్” “తస్మాత్సర్వ ప్రయత్నేన గురుపాదం సమా శ్రయేత్॥” (యోగశిఖ ఉ. 6-23) అందు వలన సమస్త ప్రయత్నముల చేతను సద్గురు పాదముల నాశ్రయింపవలయును.

“పరోపదేశ పాండిత్యం సర్వేషాం సుకరం నృణాం ధర్మేస్వీయ మనుష్ఠానం కస్యచిత్సు మహాత్మనః॥” పరులకు ధర్మములనుపదేశించుట బహు సులభము. ఇతరులకు ధర్మోపదేశమును జేయుటయందు సర్వజనులకును పాండిత్యము శరవేగమున బయలుదేరును. స్వధర్మార్థానుష్ఠానమునందు నిష్కల మహాత్ముడు మాత్ర మురుదై యుండును. “గురవో బహవస్సంతి శిష్య విత్తాపహరకాః । తమేకం దుర్లభం మన్యేశిష్య హృత్తాపహరకం॥” పరమ భాగవతోత్తముల వలెను మహావేదాంతుల రీతిని తత్త్వజ్ఞానుల భంగిని సర్వసంగ పరిత్యాగుల చందమునను నటించుచు తత్కాలమున శిష్య ధనాపహర

ణమే ముఖ్య జీవనోపాధిగ నేర్పఱచుకొని దేశ మంతట ద్రిమ్మరుచు నజ్ఞాన లోకమునుండి ధనము నాకర్షించుచు వారిని భ్రమప్రసూ దములకు లోనుగాజేయు జ్ఞానశూన్యులైన నామమాత్ర గురువేషధారు లిక్కాలమున పెక్కురు గలరు. కాని “గుశబ్దస్త్యంధకార స్యాద్విద్రుశబ్ద స్తన్నిరోధకః । అంధకార నిరో ధిత్యాద్గురు రిత్యభిధీయతే॥” (అద్వయతారక. ఉ.) ‘గు’ అను శబ్దముచేత అంధకారము సూచింప బడుచున్నది. ‘రు’ అను శబ్దముచేత అంధకార నివర్తకమైన తేజస్సు సూచింప బడుచున్నది. కనుక అంధకార నిరోధకమైన తేజస్సు ‘గురుః’ అను సంజ్ఞచే సంభవింపబడు చున్నది. ప్రస్తుతమున శిష్యుని ఆవరించియున్న అజ్ఞానాంధ కారమును సుబోధిత జ్ఞానరూప తేజస్సుచేత నశింపజేసి శిష్యుని హృదయతాప మును నివర్తింపజేయ సమర్థుడైన మహాత్ముడే ఆ తేజస్వరూప సద్గురువని శ్రుతి ప్రతిపాదించు చున్నది. “గుం అజ్ఞానం రుణద్ధీతి నాశయతీతి గురుః” అజ్ఞానము నంతమొందించు నతడు గురువని వృత్తాంత్యర్థము. శిష్యహృత్తాపహరు డగు సద్గురువు వేల సంఖ్యలలో నొక్కడు మాత్రమే యుండును. అట్టిమహాత్ము డుర్లభుడని భావింపవలయును. “జటిలో ముం డీ లుంతితకేశః కాషాయాంబర బహుకృత వేషః । పశ్యన్నపిచ న పశ్యతిమూఢో హ్యుదర నిమిత్తో బహుకృతవేషః॥” (తోటకాచార్యః) జడలు గలవాడైనను కాషాయ వస్త్రములచేత విశేషముగ కల్పింపబడిన రూపము గల వాడైనను మూఢుడుఅనగా “దేహవర్ణాశ్రమ కర్తృ త్వ భోక్తృత్వా ద్యహంకారభావనా రూఢో మూఢః॥” (నిరాలంబ. ఉ.) దేహవర్ణా శ్రమ శృర్మత్వభోక్తృత్వాదుల యందు

ఆత్మాత్మీయత్వ భావముతో పరిపూర్ణుడై ఆత్మజ్ఞాన శూన్యుడైన యవివేకి “పశ్యన్వైతస్స పశ్యతి” (బృ. 4-3-23) జగదాకార వివర్తనత్యవస్తువును సర్వదా చూచుచున్న వాడైనను తత్త్వమును గ్రహింపజాల కున్నాడు. తానెవరో బ్రహ్మమెవరో తెలియ నేరకున్నాడు. ఎట్టి వైరాగ్యము చేతనో కామాయాంబరజటాధారణాదుల స్వీకరించు వాని నిట్లననగునాయన విస్తృతమగు నీ లాంఛనము ఉదఠపోషణ నిమిత్తమే గదా! “పఠంతి వేదశాస్త్రాణి బోధయంతి పరస్పరం! నజానంతి పఠంతత్త్వం దర్శిపాకరసంయథా” వేదశాస్త్రములను పఠించుచున్నారు. ఒకరికొకరు బోధించుచున్నారు. అయినను పాకరసగ్రహణ మెఱుంగజాలని గరిటెవలె పరబ్రహ్మ తత్త్వగ్రహణ పారీణులు గాజాలకున్నారు. “కుశలో బ్రహ్మవార్తాయాం వృత్తిహీనః సురాగ్యపి! న స జ్ఞానీ నాఽపియోగీ కేవలో దుఃఖభాగసా” (తేజోబిందు ఉ. 1-46) పరబ్రహ్మతత్త్వమును గూర్చి పలువిధముల నేర్పుతో నుపన్యసింప గలిగినను అఖండకారాకారితవృత్తిగలవాడు గాక రాగ ద్వేషాద్యంతః కరణవృత్తి పరిపూర్ణుడైన పురుషుడు కేవల దుఃఖభాగుడే యగును కాని జ్ఞానియు గాజాలడు, యోగియు గానేరడు. “తేఽవ్యజ్ఞానతయానూనం పునరాయాంతి యాంతి చ” (తేజోబిందు. ఉ. 1-46) అట్టి యజ్ఞాను లీ సంసారమునందు గమనాగమనముల నవిచ్ఛిన్నముగ బొందుచుండురు. “విషయావిష్టచిత్తానాం విష్ట్యావేళః సుదూరతః” విషయములయందత్యంత సక్తమైన చిత్తముగల వారలకు ఆత్మవిజ్ఞాన మతిదూరము, “అనుభూతం వినామూఢో వృథా బ్రహ్మణిమోదతే! ప్రతిబింబిత శాఖాగ్ర ఫలాస్వాదన మోదవత్” (మైత్రేయ. ఉ.

2-22.) ఆత్మసాక్షాత్కారము ననుభవించకయే వేదాంతశాస్త్ర పఠన మాత్రమున బ్రహ్మనుభవ జ్ఞానమును బొందినట్లు మూఢుడు వ్యర్థముగా సంతోషించుచున్నాడు. అది నీటియందు ప్రతిఫలించిన తరు శాఖాగ్రస్థ ఫలమును చూచి తా ననుభవించి నటుల ఆనందించెడి అవివేకియొక్క సంతోషము వంటిదే యగును. “జ్ఞానహీనం గురుం ప్రాప్య కుతో మోక్షమవాప్ను యాత్! భిన్న నావాశ్రయో స్తభ్ధో యథాపారం న గచ్ఛతి” సముద్ర తరణము కొఱకు శిథిలతరణి నాశ్రయించి సముద్రమును దరింపనేరక మున్నీటమునిగిన మూఢుని వడువున భవమహర్ణవ తరణము కొఱకు, జ్ఞానహీను డగుటవలన సంధప్రాయుడును, అనుష్ఠాన శూన్యు డగుటవలన పంగుప్రాయుడును, ఆత్మజ్ఞానానుష్ఠానములు రెండును గలిగి యుండని వాడగుటవలన స్వరూపోజ్జీవన కారి కానటువంటి జడుడును అగునట్టి కుహనాగురువు నాశ్రయించి యజ్ఞానులు ఆత్మజ్ఞానము నెట్లు పొందగలరు? సంసార సాగరమున సదామునుగుచు తేలుచునుండురుగాని యెన్నటికిని జ్ఞానము సిద్ధించదు, ముక్తులు గాజాలరు. కనుక బ్రహ్మవిద్య నభ్యసించుట కొఱకు సత్యవస్త్రను భవజ్ఞాన శూన్యులైన కుహనాగురువుల నాశ్రయించిన ప్రయోజనము లేదు. “అర్కేచేన్మదువిందేత కిమర్థం పర్వతం వ్రజేత్” ఊరి ప్రక్కనున్న జిల్లేడు చెల్లయందే తేనె లభించు నెడల బర్హతారణ్యములం గూర్చి బోవ బనియేమి? “త్రిజగతి సజ్జన సంగతి రేకాభవతి భవార్ణవ తరణే నౌకా” (పద్మపాదం) ముల్లోకముల యందును సత్పురుష సహవాస మొక్కటియే సంసార దుస్తర ఘోర పారావార సంతరణమున నోడయగుచున్నది.

సత్పురుషు డనగా “నకామకర్మ బీజానాం  
యస్యచేతసి సంభవః। వాసుదేవైక నిలయః  
సతై భాగవతోత్తమః” (భాగ. 11-2-50)  
కామమన విషయ భోగాభిలాష. తన్నిమిత్త  
కములును, జీవుల పునశ్శరీర గ్రహణహేతు  
భూతములు నగు పుణ్య పాపకర్మ బీజములకు  
ఉత్పత్తి యెవని చిత్తమునందు గలుగదో,  
ఎవ్వనిచిత్తము వాసుదేవునికి మాత్రమే ఆశ్ర  
యమై సదా వర్తించుచుండునో అనగా నిరం  
తర కేవల పరబ్రహ్మ నిష్ఠం దగిలి యుండునో  
అట్టి అకామహాతుడైన శ్రోత్రియుడే పరమ  
భాగవతోత్తముడైన సత్పురుషుడని శ్రీమద్భాగ  
వత వచనము. “మహత్సంగస్తు దుర్లభోఽ  
గమ్యోఽమోఘశ్చ” (నారదభక్తి. సూ.  
39) అట్టి మహాత్ముల సహవాసము బహు  
దుర్లభము. అగమ్యము. అమోఘము నగును.  
అనగా అట్టి మహాత్ముల సాంగత్యము లభించు  
టయె కడు దుర్లభము. అట్టి మహాత్ముల సహ  
వాసము ప్రాప్తించినను వారిని గుర్తించి గ్రహిం  
చుట మిక్కిలి దుర్లభము. అట్టి మహాత్ముల  
సహవాసము లభించి వారిని గుఱుతుపట్టి  
తెలిసికొనజాలకున్నను వారితోడిసాహచర్యము  
మాత్రము వ్యర్థము గానేరదు. అమోఘ ఫల  
ప్రదమగును. అట్టి మహాత్ములు స్వభావసిద్ధ  
ముగ సర్వదా లోకమునకు శ్రేయోదాయకులు  
గనే యుండురు. లోకబాంధవుడైన భాస్క  
రుని జనుపాంధుడు గ్రహించ జాలకున్నను  
ఎండలో నిలువబడిన వానికి చలి దూరమగును.  
అట్లే మహాత్ములను గుర్తించి గ్రహింపజాల  
కున్నను వారి సహవాసముచే అజ్ఞాన మంత  
రించును. ఆత్మానంద మనుభూతమగును.  
సత్సంగత్యమే ముక్తికి నిధానము. “సత్సం  
గతే నిస్సంగతః నిస్సంగతే నిర్లోహతః।

నిర్లోహత్యే నిశ్చలతత్వం నిశ్చలతత్వే జీవ  
న్ముక్తిః” (శంకరాచార్యః) జ్ఞానుల సహ  
వాసము లభించెనాకామినీకాంచనాదులయందు  
ప్రేమానుబంధము వీడును. ఆ ప్రేమాను  
బంధము వీడెనా సంసార వ్యామోహము విడు  
చును. సంసారమునందు వ్యామోహము విడి  
చెనా నిశ్చల పరతత్వ జ్ఞాన ముదయించును.  
ఆ పరతత్వ జ్ఞానము యొక్క నిత్యనిరంతర  
నిష్ఠచేత జీవన్ముక్తి సిద్ధించును. “యదాపుణ్య  
విశేషేణ లభతే సంగతిం సతాం మద్భక్తానాం  
సుశాంతానాం తదా మద్విషయా మతిః।  
మత్కథాశ్రవణే శ్రద్ధా దుర్లభా జాయతేతతః।  
తతస్సర్వరూప విజ్ఞాన మనాయాసేన జాయతే”  
(భక్త పారిజాతము) అనేక జన్మసమన్విత  
పుణ్యపుంజ విశేష పరిపాక వశమున నా భక్తు  
లును సుశాంతులునగు సత్పురుషుల యొక్క  
సాంగత్య మెన్నడు లభించునో అప్పుడు నాయం  
దనస్య భక్తిప్రయుక్త బుద్ధికలుగును. అంతట  
నాయొక్క కథాశ్రవణాదికము నందు దుర్లభ  
మగు శ్రద్ధజనించును. అటు తరువాత స్వస్వ  
రూప విజ్ఞాన మనాయాసముగ నధికతమగును.  
దానం జీవన్ముక్తి తటస్థించును. “సకల వేద  
శాస్త్ర సిద్ధాంత రహస్యం జన్మజన్మాభ్యస్తా  
త్యంతోత్కృష్ట సుకృత పరిపాక వశాత్పద్భిః  
సంగోజాయతే। తస్మాద్విధినిషేధ వివేకోభవతి।  
తతస్సదాచార ప్రవృత్తిర్జాయతే। సదాచారా  
దఘ్న దురితక్షయో భవతి। తతస్సద్గురు కటాక్ష  
మంతఃకరణ మాకాంక్షతి। తస్మాత్సద్గురు  
కటాక్షలేత విశేషేణ సర్వసిద్ధయ స్సిద్ధ్యంతి।  
సర్వబంధాః ప్రవినశ్యంతి। శ్రేయోవిఘ్నస్సర్వే  
ప్రలయం యాంతి। సర్వాణి శ్రేయాంసి స్వయమే  
వాయాంతి। యథా జాత్యంధస్సర్వరూప జ్ఞానం  
నవిద్యతే తథా గురూపదేశేన వినా కల్పకోటి

శత్రైరపి తత్త్వజ్ఞానం నజాయతే। తస్మాత్సద్గురు  
కటాక్షులేశ విశేషాణా చిరాదేవ తత్త్వజ్ఞానం  
భవతి। యదాసద్గురు కటాక్షో భవతి తదాభగవ  
త్కథాశ్రవణ భ్యానాదా శ్రద్ధాజాయతే।  
తస్మాద్ధృఢయస్థితానాది దుర్వాసనాగ్రంథి  
వినాశో భవతి। తతో హృదయ స్థితాః కామా  
స్సర్వే వినశ్యంతి। తస్మాద్ధృఢయ పుండరీక  
కర్ణికాయాం పరమాత్మావిర్భావో భవతి।

రా వైష్ణవీ భక్తిర్దాయతే। తతో  
వైరాగ్య ముచేతి। వైరాగ్యా ద్బుద్ధివిజ్ఞానా  
విర్భావో భవతి। అభ్యాసాత్తత్త్వజ్ఞానం క్రమేణ  
పరిపక్వం భవతి। పక్వ విజ్ఞానా జీవన్ముక్త్యో  
భవతి (మ, నా. ఉ. ౧ అ.) సమస్త పేద  
శాస్త్ర సిద్ధాంత రహస్యము అనేక జన్మముల  
యం దవిచ్ఛిన్నముగ నభ్యసించబడిన దగుట  
వలన నా యత్యంతోత్కృష్ట సుకృత పరిపాక  
వశమువలన సత్పురుష సహవాసము సమ  
కూడును. సజ్జన సహవాసము వలన విధినిషేధ  
వివేకజ్ఞాన ముదయించును. అంతట సదాచార  
ప్రవృత్తి కలుగును. సదాచారము వలన సకల  
దురితక్షయ మగును. అంతట నిర్మలమైన అంతః  
కరణము సద్గురు కటాక్షము నాకాంక్షించును.  
సద్గురు కటాక్షులేశ విశేషముచేత సర్వసిద్ధులు  
సిద్ధించును. భావిజన్మ బీజములై సర్వకర్మ బంధ  
ములు సంపూర్ణముగ నశించును. పొందదగు  
పరమ పురుషార్థ ప్రాప్తికి రాదగు విఘ్నము  
లన్నియు విశేషముగ నివర్తించును. సకల సుభ  
ములు స్వయముగ చేకూరును. జాత్యంధునకు  
రూపజ్ఞానము కలుగని విధమున బ్రహ్మవిద్గురుని  
బోధన వినాగా అనంతకోట్ల కల్పముల కైనను  
తత్త్వజ్ఞానము తెలియబడదు. అందువలన  
సద్గురు కటాక్ష లేశముచేతనే ఆత్మజ్ఞాన మచిర  
కాలమున అనుభూత మగును. అద్వైతనగా

సద్గురు కటాక్ష మెప్పుడు కలుగునో అప్పుడు  
భగవత్కథా శ్రవణాదులయందు శ్రద్ధ జనిం  
చును. భగవత్కథా శ్రవణభ్యానాదుల వలన  
అనాదిగ హృదయము నధిష్టించి యున్న దుష్ట  
ములగు వాసనాగ్రంథి లన్నియు దూరీకృతము  
లగును. అంతట మానసస్థితములై యున్న మనో  
రథములన్నియు నిశ్చేషముగ నశించును. అందు  
వలన బరిశుద్ధమైన యంతఃకరణము నందు పర  
మాత్మా విర్భావము (పరోక్షజ్ఞానము) కలు  
గును. అంతట దృఢతరమైన వైష్ణవ భక్తి  
యంకురించును. అపుడు తీవ్రమైన వైరాగ్య  
ముదయించును. తీవ్రవైరాగ్యము వలన బుద్ధి  
యందు పరమాత్మ విజ్ఞానావిర్భావము (ఆత్మా  
పరోక్షజ్ఞానము) కలుగును. నిదిభ్యాసనాభ్యా  
సము వలన క్రమముగ నాయపరోక్షజ్ఞానము  
పరిపక్వ మగును. పరిపక్వ పరమాత్మ విజ్ఞానము  
వలన జీవన్ముక్తుడగును. అని శ్రుతిస్మృతులు  
బోధించు చున్నవి. “మహాత్మేవాంధ్వార  
మాహుర్విముక్తేః। తమోద్వారం యోషితాం  
సంగిసంగమ్॥” (భాగ. ౧-౧-2.) “వామా  
హేమాది విషయ వాంఛలయం దత్యంత సక్త  
లగు కాముకుల సంగంబు నిరయరూపంబైన  
సంసారద్వారము. మహాత్ముల సేవ మోక్ష  
ద్వారము” అని బంధమోక్ష నిదానము ప్రతి  
పాదించ బడినది. “సంసారేఽస్మిన్ ఊర్ధ్వోఽ  
పి సత్సంగశ్చేవధర్మైశ్చాం। యస్మా దవాప్యతే  
సర్వం పురుషార్థ చతుష్టయం” (భాగ.  
11-2-30) “ఏ సత్సంగత్యమువలన పురుషార్థ  
చతుష్టయము సర్వము సంప్రాప్త మగు  
చున్నదో అట్టి సత్పురుష సహవాసము ఈ  
ప్రపంచమునం దొక్క యరక్షణ కాలము  
లభించినను మానవులకది పరమానంద ప్రద  
మగు పెన్నిధి ప్రాప్తియని చెప్పబడ

చున్నది. కనుక విధ్యుక్త స్వధర్మానుష్ఠాన విహీనులును వేదశాస్త్ర దైవద్విజ్ఞానులయందు ద్వేషులును (“ద్విజత్వం విధ్యనుష్ఠానాత్ విప్రత్వం వేదపాఠతః | బ్రాహ్మణ్యం బ్రహ్మ విజ్ఞానాత్ ఇతి వేదాంత డిండిమః” స్వవర్ణా శ్రమధర్మా చరణపరుడే ద్విజుడు. స్వాధ్యాయ ప్రవచన కుశలుడే విప్రుడు. బ్రహ్మవేత్తయే బ్రాహ్మణుడు.) స్వధర్మ నిర్వహణమునం దభిప్రాయమేలేక సంసారలంపటత్వము చేత విషయాసక్తులు నగుచు విముక్తిమార్గం బెఱుంగక, వర్తమాన కాలమున విరివిగ బ్రకటితములై సులభసాధ్యము లగుచున్న వేదాంత గ్రంథములను స్వయముగ నించుకించుక పఠించి యంతమాత్రముననే తాము కృతార్థులై నటుల నిశ్చయించుకొని బ్రహ్మజ్ఞులమని చెప్పుకొనుచు పరులకు దత్తోపదేశముల జేయుచు, జ్ఞానుల చండమున యోగుల భంగి యతీశ్వరుల రీతిని మునీశ్వరుల విధమున సాధువులవలె నుదర పోషణార్థమైన బహుకృత వేషముతో ధన సంపాదనమే ముఖ్యవృత్తిగ దేశమున సంచరించుచు అజ్ఞానులైన ప్రజలను భ్రమప్రమాదముల పాలుజేయుచుండు తమ్ము దామోఱుంగని కుటిల వర్తనుల సంసర్గము దుస్సంగమగును. “భగ్నా కృషేర్భాగవతా భవంతి” = అన్ని కృషులు భగ్నమైనవారు భాగవతులయ్యెదరు. భాగవత వాలకముతో లోకమును మోసము చేయుచుండురు. “దుస్సంగః సర్వతై వ త్యాజ్యః॥” (నారదభక్తి. సూ. ౩-10) అట్టి దుస్సంగము అనగా దుర్జనసంసర్గము సర్వ విధముల చేతను వర్జనీయము. “యాత్యేవాభక్త సంసర్గాదుష్టాత్సర్పాద్య భావరః॥” మనుష్యుడు దుష్టారగమును జూచి దూరముగ పాటిపోవు రీతిని ముముక్షువు దుస్సంగమునకు దూరముగ నే

యుండవలయును” అనున్యాయమున ఆస్తికులు బుభుత్సువులు ముముక్షువులు నగు పురుషులు ఖ్యాతి లాభ పూజల నపేక్షించు కుహనాగురువుల సహవాసము నెన్నడు నపేక్షింపక వారి నుపేక్షించుటయే మిక్కిలి శ్రేయస్కరము. ఎన్నడు నట్టిపారిచెంత జేరి ఆశ్రయింపంజనదు. “గురుకరుణ యైవనావాప్రాక్తన భాగ్యానుకూల మారుతయా | దుస్సహదుఃఖ తరంగస్తుంగస్సంసార సాగర స్థిర్ఘః॥” (అద్వైతతారావళి. 27) దుస్సహదుఃఖములనెడి ఉత్తుంగ తరంగసంకులమైన సంసారసముద్రమును, బహుజన్మాల్లత పుణ్యమనెడి యనుకూల వాయుసహాయముతో సద్గురు కటాక్షమునెడి తరణి సాంగ త్యముననే తరింపవలయును. “న తపాంసి నతీర్థాని నశాస్త్రాని జపోనహి | సంసారసాగరోత్తారే సజ్జనా సేవనంవినా॥” (యోగవాశిష్ఠము.) సద్గురు సంశ్రయమును, సేవయువినాగా తపస్సులు తీర్థములు శాస్త్రములు జపములును సంసారసాగరము నుత్తరించుటయందు సాధనములు గానేరవు. “రామోహం జనయత్యేవ రామోహమితి ధీర్నచేత్ | స రామోహమితి జ్ఞాతుం స రామ స్సజ్జనాంతికే॥” (శ్రీరాముడ నేనయనెడి అప్రతిబద్ధ శేముషి సిద్ధించని యంత వఱకు పత్నిపుత్ర ధనాదిసంసారము మోహమును కలుగజేయుచునే యుండును. ఆ శ్రీరామామృతైకత్వజ్ఞాన సంపాదనార్థము సద్గురు నాశ్రయింప జోవుడము” అనెడి శాస్త్రము ననుసరించి శ్రోత్రియుడును త్యక్త సర్వైషణుడును ఆశాపాత. విముక్తుడును మనోలయ వాసనాత్యాగ పూర్వకముగ నిరంతర పరబ్రహ్మ నిష్ఠుడును అగు సద్గురువునే ఆశ్రయించి వారి సాన్నిధ్యముననే బ్రహ్మవిచారణజేసి ఆత్మానుభవమును పొందవలయును. (స శేషము)



## లక్ష్యసిద్ధి

‘చింగ్’ అను రాజుగారి వడ్రంగి సంగీతవాద్యముల దగిలించు చిలుకకొయ్య నొకదానిని జేయుచుండెను. అది అసాధారణ ప్రతిభాసమన్వితమై యుండుటవలన నెందరో దానిని జూడ వచ్చుచుండిరి. వారెల్లరు ‘ఇది మానవసృష్టికాదు. దైవికమే’ అని చెప్పుకొనువారు. ఈ మాట విన్న రాజకుమారుడు ‘లూ’ ‘మీ పనియం దేమి విచిత్రము గలదు?’ అని వడ్రంగి నడిగెను.

వడ్రంగి: విచిత్రమేమియు లేదు గాని ప్రభూ! ఒక్క విషయము మాత్రము చెప్పవలసి యున్నది. నేను ఆ చిలుకకొయ్యను చేయుచున్నంతవఱకును నాలోని ప్రాణశక్తి కొంచెమయినను తక్కువపడక (సంపూర్ణముగా) నున్నదా యని చూచుకొనువాడను. మొట్టమొదట నా మనస్సును శాంతిమయముగా జేసికొందును. మూన్నాళ్లు గడచుపర్యంత మిట్లే యుండి ఆపైన ఈ కార్యమువలన నాకు గలుగనున్న లాభాలాభముల సంపూర్ణముగ మఱచిపోవుదును. అయిదు దినములయిన పిదప దానివలన నాకు రాగల కీర్తినిగూడ మఱచును. ఇట్లే ఏడుదినములకు నా శరీరము అవయవములు—వీనినన్నిటిని సంపూర్ణముగా విస్మరింతును. ఆ పిదప మీ దర్బారు మాటగూడ జ్ఞాపకమే యుండదు. అప్పుడే నా నేర్పరితనము ఏకాగ్రతను బడయును. అప్పుడు నాకు కలతనొందింపగల విషయ మణుమాత్రమును నుండదు. అంతట లోయల దరినున్న అడవికి బోవుదును. మంచి చెట్టును వెదకుదును. ఆ చెట్టున నేను గోరు రూపమున్నదా యని జూచుకొందును. నేను చేసినపిదప నెట్టి రూపము గావలయునని తలంతునో ఆ రూపము ఆ చెట్టున గోచరించుచున్నదా యని పరీక్షింతును. అట్లు గోచరించిన వెంటనే నేనా కార్యము నారంభింతును. ఇదియే విషయము. స్వభావసిద్ధమయిన నా నేర్పును ఈ చెక్కలమీద జూపుచుందును. నా కార్యములందు దేనిని దైవికమని చెప్పుకొనుచున్నారో దానికంతటికీ నిదియే కారణము.

—(చువాంగ్ టోజి - చీనా దేశపు ట్యావో మత గ్రంథమునుండి)



## గ్రంథ సమీక్ష

చతుర్శ్లోకీగీతా - భాగవతము

సైజు: డెమ్మొక్క పుటలు: 28. వెల: ఆరు అణాలు. సమీకరణ - సమర్పణ: “శ్రీ శేషి”. ప్రకాశకులు: వాసుదేవ గ్రంథమాల, (శ్రీ) వాసుదేవాశ్రమము, ఆలపాడు (పోస్టు), గుంటూరు జిల్లా.

యాతనామయమైన జీవితములోబడి అత్యు శాంతిని అభిలషించు ముముక్షువులకు దివ్య

తత్త్వజ్ఞాన గవేషణకు శ్రీ భగవద్గీత భాగవతమువంటి పెద్ద పెద్ద గ్రంథములను చదువుట కవకాశము సంకుచితము. ఇట్టివారి సంకుచితావకాశములో గీతారహస్యమును భాగవతమహిమను తెలిసికొనెడి సౌకర్యార్థముగా “శ్రీ శేషి” గారు సమీకరించి సమర్పించిన

చతుర్శ్లోకీగీతా - భాగవతము ఇది. నిత్యమననమునకు అత్యంతోపయోగకరమైనది.

సర్వమతాంతర సమన్వయ సిద్ధికొరకు తద్వారా లోకాభ్యున్నతికి (శ్రీ) వాసుదేవ గ్రంథమాల చేయుచున్న సేవ కొనియాడ దగినది.

+

### యజ్ఞ ఫలము

అనువాదకులు : విద్వాన్ (శ్రీ) బులుసు వేంకటేశ్వరులు, బి. ఏ., ఆంధ్ర పండితులు, పి. ఆర్. కాలేజి, కాకినాడ. సైజు: డెమ్మా ౩ పుటలు : 120. వెల : రెండు రూపాయలు.

తొలిసారి భారతి 1952, ఫిబ్రవరి, మార్చి, ఏప్రిల్ సంచికలయందు ప్రకటితమైనది.

శ్రీమద్రామాయణ కథ ననుసరించి వ్రాయబడిన శతాధికములగు రూపకములలో యజ్ఞ ఫలమొకటి. ఏడంకముల నాటకము. దశరథుని యజ్ఞఫలముగా (శ్రీ) రామావతారము, విశ్వామిత్రుని యజ్ఞఫలముగా (శ్రీ) రామాస్త్ర పరిగ్రహణము, జనకుని యజ్ఞఫలముగా శ్రీ సీతారాముల కల్యాణము ఈ నాటకకథావస్తువులు.

రాజవైద్య జీవరామ్ కాలిదాసశాస్త్రిగారు 1941 వ సంవత్సరములో సంస్కృత “యజ్ఞఫలము” వ్రాతప్రతిని పరిశోధించి ప్రకటించుచు ఏతద్గ్రంథ గవేషణలో కృతికర్త గోత్రనామాదులు కానరాకపోయినను భాసకృతమని భానించుచున్న ప్రతిమాభిషేకాది పదుమూడు

నాటకముల కెక్కువ సాజాత్యమున్న యజ్ఞఫలము భాసకృతమే యని నిర్ణయించినారు.

భాసుని జీవచరిత్ర సాధకముగు అంశము లేవియు నిన్న నేటివరకు చిక్కలేదు. ఇంతియగాక ‘ఇది భాసకవికృత’మని చెప్పుకొనదగిన గ్రంథ మొక్కటియు లభించలేదు. ఇట్టి విషమస్థితిలో మరికొందరు పరిశోధకులు (డాక్టరు ఎ. డి. ఫుల్కర్, శ్రీ గోపాలదత్తశాస్త్రి గారు మొదలగువారు) బయలుదేరి యజ్ఞఫల కర్తృత్వమునుగూర్చి వాదప్రతివాదనలు కావించుకొనుచున్నారు. ఇక అనువాదకులును ఈ నాటకము భాసునిదే యనుటకు (శ్రీ) ఫుల్కరు మున్నగువారు తెలిపిన హేతువాదమును విపులీకరించారు.

భాసునివని చెప్పబడుచున్న యితర నాటకములతో సాజాత్యమందియున్నంతమాత్రమున నిది భాసకృతమని చెప్పనొప్పదేమో! భాసరచనా విన్యాసమును విధానమును వైలిని అనుసరించి భాసుని అడుగుజాడలలో అన్యులెవరైనను రచించుటకుకూడ అవకాశముండగలదు.

యజ్ఞఫల నాటక కర్తృత్వవిషయమైన శుష్కవాదనలను పరిశోధక మహాశయులకే విడిచి పాఠకలోకము అనువాద స్వార్థమును అనుభవించెదరుగాక! (శ్రీ) బులుసువారి నాటకానువాదములలో రసపుష్టి కలిగిన ఉత్తమోత్తమ నాటకము యజ్ఞఫలము.

శ్రీ శారదాదేవి జన్మతిథిపూజ : సోమవారము 8-12-1952

మరణము బహిరంగోత్సవము : ఆదివారము 14-12-1952

# శ్రీ రామకృష్ణ లీలామృతము

496 పుటలు

దివ్యమగు ద్వితీయ ముద్రణము

వెల రూ. 5

ఇది శ్రీ రామకృష్ణుని సమగ్ర జీవిత చరిత్ర. భక్తులెల్లరు జనిపి తరింపదగిన దివ్యగ్రంథము.

పండితాభిప్రాయములు

ప్రకృతమైన వస్తువు, అకలంకమైన జీవితము, లోకోత్తరమైన సందేశము. దేహమును పులకరింపజేయు ఆధ్యాత్మికానుభవములు—శైలి సరళము, మధురము. భాష నిర్దుష్టము.—సర్వవిధముల నమూల్యమైన గ్రంథరాజము.

—శ్రీ పా. వే. రాజమన్నారూర, గౌ|| ప్రధాన న్యాయమూర్తి, మద్రాసు.

\*\*\* ఈ గ్రంథము విషయానురూపమై సుబోధమైన శైలిలో రచించబడినదనుటకు ఎట్టి సందియమును లేదు. \*\*\* —శ్రీ సింగలి లక్ష్మీకాంతముగారు, వాల్తేరు.

\*\*\* ఆధునిక కాలమున వెలువడిన కొలది మహాగ్రంథములలో అన్నివిధముల ఇది యొకటి. శైలియు సుబోధముగా నుదాత్తముగా నున్నది. —శ్రీ రాళ్లపల్లి అనంతకృష్ణశర్మగారు, తిరుపతి.

\*\*\* రచన యెల్లయెడలను నిర్దుష్టముగాను, ప్రసన్నగంభీరముగాను “చగువుచో నంతంత కెద వుత్సుకత జెంచి శ్రమము తోపింపని శైలి సొంపు” కలదిగాను శోభిల్లుచున్నది. —శ్రీ దుర్భా సుబ్రహ్మణ్యశర్మగారు, నెల్లూరు.

\*\*\* రచనకూడ మృదుమధురమై సరళమై గ్రంథము చదవ మొదలుపెట్టినప్పటినుంచి ముగించువఱకు లోచనీయుదు. \*\*\* —శ్రీ మల్లంపల్లి సోమశేఖరశర్మగారు, మద్రాసు.

\*\*\* ఈ గ్రంథ మిపుడు సమగ్ర సంస్కారమునుగొంది మనోహరముగ రూపమును గైకొన్నది.

—శ్రీ భూపతి లక్ష్మీనారాయణరావుగారు, మద్రాసు.

ఇట్లు వ్రాయుడు :

శ్రీ రామకృష్ణమఠము, మైలాపూరు, చెన్నపురి

లాల్జి గోధు & కంపెనీవారి



మార్కు గమనించి  
కొనుడు  
మోస పోకుడు

లాల్జి గోధు అండ్ కో  
సౌకార్వేట్, మదరాస్

(LG 95)



# శ్రీ రామకృష్ణమత ప్రచురణములు

శ్రీ రామకృష్ణ బోధామృతము (సంగ్రహ జీవితసహితము),  
540 పుటలు సర్వాంగ సుందరముగు చతుర్థ ముద్రణము వెల రూ. 3-4-0

శ్రీ మద్భగవద్గీత  
480 పుటలు శ్రీధరీయ టీకాసారప్రతిపద టీకాతాత్పర్య విశేషార్థ సహితము రూ. 3-0-0

శ్రీ వివేకానంద జీవిత చరిత్ర  
482 పుటలు పండిత పాపర రంజకమైన శైలి. అందముగు 6-వ కూర్పు రూ. 3-0-0

శ్రీ శారదాదేవి చరిత్ర  
256 పుటలు ఇంటింటును ఉండలేనిన దివ్యగ్రంథము. ముద్దలూకు రెండవ కూర్పు వెల రూ. 1-12-0

శ్రీ నాగమహాశయుని జీవిత చరిత్ర  
186 పుటలు (అదర్శప్రాయుడగు గృహస్థుని జీవితము) వెల రూ. 1-4-0

కారవా ప్రసంగములు	...	2 8 0	గురుపదేశములు	...	0 8 0
ప్రబోధరత్నాకరము	...	2 4 0	నానందస్మరణ యుద్ధవిధానము	...	0 6 0
రాజయోగము	...	2 4 0	నా గురుదేవుడు	...	0 6 0
కర్మయోగము	...	1 8 0	శ్రీ పరమహంస జీవిత సంగ్రహము	...	0 4 0
భక్తియోగము	...	1 4 0	నవీన భారతదేశము	...	0 4 0
వివేకానందలేఖావళి (మొదటి భాగము)	...	1 8 0	ముక్తిమార్గము	...	0 3 0
వివేకానందలేఖావళి (రెండవ భాగము)	...	1 8 0	సర్వం విష్ణుమయం జగత్ (తెలుగు)	...	0 3 0
అనుమాన వేదాంతము	...	1 4 0	శ్రీ రామనామ సంక్షిప్తము	...	0 1 0
వివేక సూక్ష్మోదయము	...	1 0 0	యతిగీతము (పద్యకావ్యము)	...	0 1 0
శ్రీ పరమహంస నీతికథారత్నములు	...	0 12 0	నా మతము	0 0 6	దజను 0 5 0
భక్తిమార్గము	...	0 8 0	సింహ గర్జన	0 0 6	దజను 0 5 0
పీకాగో నగరోపన్యాసములు	...	0 8 0			

## ఇవియేకాక

సంస్కృత, ఆంగ్ల, ద్రావిడ, హిందీ, కన్నడ గ్రంథములును  
వేదాంతకేసరి (ఆంగ్లము) శ్రీ రామకృష్ణ విదయము (తమిళము)  
అను మాన పత్రికలును. మా మొదట దొరకును

శ్రీ రామకృష్ణ పరమహంస, శ్రీ శారదాదేవి, శ్రీ వివేకానందస్వామి  
మున్నగువారి ఛాయాచిత్రములును మాయొద్ద దొరకును

ఇట్లు వ్రాయుడు:

మేనేజరు, శ్రీ రామకృష్ణమఠము, మైలాపూరు, చెన్నపురి.

సంపాదకులు: శ్రీ ఋతజానందస్వామి; శ్రీ వెదరుమూడి వేంకటకృష్ణరావు  
శ్రీ కే. ఎస్. ఎస్. రాజన్ గారిచే ది బ్యూటీఫుల్ ప్రెస్స్ లిమిటెడ్ (జి. టి. మద్రాసు) న ముద్రింపబడి,  
శ్రీ కుద్యసత్త్వానందస్వామిచే శ్రీ రామకృష్ణమఠము (మైలాపూరు) నుండి ప్రచురింపబడినది. 20-11-52.